

بِسْمِ اللَّهِ الرَّحْمَنِ الرَّحِيمِ  
لِذِكْرِ رَبِّ الْعَالَمِينَ وَلِتَجْزِيَةِ  
أَوْدُودِيَّةِ الْمُؤْمِنِينَ وَلِتَشْرِيفِ  
أَهْلِ الْمَسْكِنِ وَلِتَطْهِيرِ  
أَهْلِ الْمَسْكِنِ

أنوار السراج  
في ذكر الإسراء والمعراج

المعرفة

سراج عکیل

مولانا مخدوم محمد شوقي الحبی بند شہری

لِذِكْرِ رَبِّ الْعَالَمِينَ وَلِتَجْزِيَةِ  
أَوْدُودِيَّةِ الْمُؤْمِنِينَ وَلِتَطْهِيرِ  
أَهْلِ الْمَسْكِنِ

باہتمام : محمد شاق سی

طبع بدید : رنگ الاول ۱۳۲۲ھ می ۲۰۰۳ء

مطبع : احمد پرنگ پرنس ناظم آباد کراچی

ناشر : ادارۃ المعارف کراچی۔ احاطہ دار اعلوم کراچی

فون : 5049733 - 5032020

ایمیل : i\_maarif@cyber.net.pk

## ملنے کے پتے:

• ادارۃ المعارف کراچی۔ احاطہ دار اعلوم کراچی


فون: 5049733 - 5032020

• مکتبہ معارف القرآن کراچی۔ احاطہ دار اعلوم کراچی

فون: 5031566 - 5031566

# معراج کی باتیں

جس میں حدیث و تفسیر اور سیرت کی کتابوں سے معراج شریف کے واقعہ کی تفصیل لکھی گئی ہے، اور عالم علوی و عالم سفل کے مشاہدات بیان کئے ہیں۔ بُراق پر سوار ہونا، بیت المقدس میں حضرات انبیاء رَکِّرام علیہم السلام کو نماز پڑھانا، آسمانوں پر تشریف لے جانا، وہاں حضرات انبیاء رَکِّرام علیہم السلام سے ملاقات ہونا، ان حضرات کا مر جبا کہنا، حضرت مُوسَّی علیہ السلام کے بار بار توجہ دلانے پر پچاس نمازوں کی جگہ پانچ نمازوں فرض رہ جانا، سدرۃ المنتہی اور البیت، المعمور کا ملاحظہ فرمانا، جنت میں داخل ہونا، دوزخ کو دیکھنا اور دیگر امور تفصیل سے لکھے ہیں، اور واقعہ معراج کے اسرار و حکم بیان کئے ہیں۔ آخر میں ملحدین و مُنکرین کے اشکالات کا جواب دیا ہے۔



# فہرست مضمون

نمبر شمار	مضمون	صفحہ نمبر
۱	براق پر سوار ہو کر بیت المقدس کا سفر کرنا اور وہاں حضرات انبیا رکرام کی امامت کرنا	۱۳
۲	صحیح بخاری میں واقعہ معراج کی تفصیل	۱۶
۳	آسماؤں پر تشریف لے جانا اور آپ کے لئے دروازہ کھولنا جانا	۱۷
۴	حضرات انبیا رکرام سے ملاقات فرمانا، اور ان کا مر جبا کہنا	۱۸
۵	البیت المعمور اور سدرۃ المنتہی کا ملاحظہ فرمان پچاس نمازوں کا فرض ہونا اور حضرت موسیٰؑ کے توجہ دلانے	۱۹
۶	پربار بار درخواست کرنے پر پانچ نمازوں رہ جانا	۲۰
۷	نمازوں کے علاوہ دیگر دو انعام معراج میں دیدار الہی	۲۲
۸	قریش کی تکذیب اور ان پر حجت قائم ہونا	۲۳
۹	اللہ تعالیٰ نے بیت المقدس کو آپ کے سامنے پیش فرمادیا	۲۵
۱۰	ہر قل قیصر دم کے سامنے ایک پادری کی گواہی	۲۶
۱۱	سفر معراج کے بعض مشاہدات	۲۸
۱۲	حضرت موسیٰؑ کو قبر میں نماز پڑھتے ہوئے دیکھنا	۲۹

صفحہ نمبر	مضمون	تہبیثیاں
۲۹	ایسے لوگوں پر گزرنامہ جن کے ہونٹ قینچیوں سے کاٹے جا رہے تھے	۱۳
"	پچھے لوگ اپنے سینتوں کو ناخنوں سے چھیل رہے تھے	۱۴
۳۰	سودخوروں کی بدحالی	۱۵
"	فرشتوں کا پچھنا لگانے کے لئے تاکید کرنا	۱۶
۳۱	مجاہدین کا ثواب	۱۷
"	پچھے لوگوں کے سر پھرروں سے کچلے جا رہے تھے	۱۸
"	زکوٰۃ نہ دینے والوں کی بدحالی	۱۹
۳۲	سرڑا ہوا گوشت کھانے والے لوگ	۲۰
"	لکڑیوں کا بڑا گھٹا اٹھانے والا	۲۱
"	ایک بیل کا چھوٹے سے سوراخ میں داخل ہونے کی کوشش کرنا	۲۲
۳۳	جنت کی خوشبو	۲۳
"	دو زخم کی آواز سننا	۲۴
"	ایک شیطان کا پیچھے لگنا	۲۵
۳۴	فوائد و اسرار حکم متعلقہ واقعہ معراج شریف	۲۶
"	براق کیا تھا اور کیا تھا؟	۲۷
۳۵	براق کی شوختی اور اس کی وجہ	۲۸
"	حضرت جبریل کا بیت المقدس تک آپ کے ساتھ براق پر سوار ہونا اور دنیا سے زینہ کے ذریعے آسمانوں پر جانا	۲۹
"	باب الحفظ	۳۰

## مضمون

## نمبر شمار

صفحہ نمبر	مضمون	نمبر شمار
۳۸	پہلے آسمان پر دار و غدر جہنم سے ملاقات ہونا اور جہنم کا ملاحظہ فرمانا	۳۱
۳۹	آسمانوں کے مخالفین نے حضرت جبرئیلؑ سے یہ سوال کیوں کیا کہ آپ کے ساتھ کون ہے؟ کیا انہیں بلا یا گیا ہے؟	۳۲
۴۰	دودھ، شہد اور شراب کا پیش کیا جانا اور آپ کا دودھ کو لے لینا	۳۳
۴۱	سدرۃ المنتہی کیا ہے؟	۳۴
۴۲	بخت میں داخل ہونا اور نہر کو ثر کا ملاحظہ فرمانا	۳۵
۴۳	حضرات انبیا کرامؐ کی ملاقات روحانی تھی یا اجسام کے ساتھ تھی آسمانوں میں حضرات انبیا کرامؐ سے جو ملاقاتیں ہوئیں ان کی ترتیب	۳۶
۴۴	کے بارے میں کیا حکمت ہے؟	۳۷
۴۵	شیخ ابن الی جمیرہ کا ارشاد	۳۸
۴۶	نمازوں کی تخفیف کا جو سوال کیا تو پانچ نمازوں رہ جانے پر آگے سوال نہ کرنے کی حکمت	۳۹
۴۷	حضرت موسیٰ علیہ السلام کا روشن اور رشک کرنا	۴۰
۴۸	حضرت ابراہیم نے نماز کم کرنے کی ترغیب کیوں نہیں دی؟	۴۱
۴۹	سوئے کے طشت میں زمزم سے قلب اٹھر کا دھویا جانا	۴۲
۵۰	نماز کا مرتبہ عظیمہ	۴۳
۵۱	خاتمة الرسالة	۴۴
۵۲	قال صاحب البردة رحمۃ اللہ تعالیٰ علیہ	۴۵
۵۳	مربع نعمتیہ فارسی	۴۶

بِسْمِ اللّٰهِ الرَّحْمٰنِ الرَّحِيْمِ

سُبْحَانَ الَّذِي أَسْرَى بَعْدَهُ لِيَلَامِنَ الْمَسْجِدَ الْحَرَامَ إِلَى الْمَسْجِدِ الْأَقْصَى  
وَرَفَعَهُ الْدَّرِجَاتِ الْعُلَىٰ فَمَنْ أَمْنَ بِهِ اهْتَدَى وَنَجَا وَمَنْ لَمْ يَوْمَنْ بِهِ  
هَلَكَ وَفِي أُودِيَّةِ الْضَّلَالِ سَقْطًا وَهُوَ فَضْلُ اللّٰهِ تَعَالٰى عَلَيْهِ وَعَلَىٰ  
أَهْلِهِ وَصَاحْبِهِ وَمَنْ بَهْمَ افْتَدَىٰ وَعَلَىٰ مَنْ تَبَعَهُمْ  
بِإِحْسَانٍ وَبِعَهْدِ يَهُمْ اهْتَدَىٰ : امَا بَعْدَ :

اللّٰهُ تَعَالٰى کی توفیق اور اس کے کرم سے احقر نے یہ رسالتِ تالیف کیا ہے جس میں اسرار اور معراج کے واقعات درج کئے ہیں، عموماً صبح بخاری اور صحیح مسلم اور دیگر کتب حدیث سے روایات جمع کی ہیں۔ کتب تفسیر میں زیادہ تر تفسیر ابن کثیر سے روایات لی ہیں، اور بعض چیزیں امام بیہقیؒ کی دلائل النبوة اور سیرت ابن ہشام سے بھی اخذ کی ہیں۔ الحمد للہ ریہ مجموعہ مستند بھی ہے اور مفصل بھی، معراج کے سفر کی مریئات اور مردویات کتب حدیث میں تتبع اور تلاش کے بعد لکھی ہیں اور معراج کے حکم اور اسرار جو شراح حدیث کے کلام میں ملے انہیں بھی سپردا قرطاں کر دیا ہے۔

معراج شریف کا واقعہ تقریباً پچس سال صاحبہ کرامہ سے مردی ہے جن میں حضرت انس بن مالک، حضرت ابو ذر غفاری، حضرت مالک بن صعصعہ، حضرت بریدہ اسلمی، حضرت جابر بن عبد اللہ، حضرت ابو سعید خدری، حضرت شداد بن اوس، حضرت ابن عباس، حضرت عبد اللہ بن مسعود، حضرت ابو ہریرہ، حضرت ام تانی رضی اللہ تعالیٰ عنہم بھی ہیں۔ معراج شریف کا عظیم واقعہ جو رسول اکرم صل اللہ علیہ وسلم کے عظیم معجزات میں سے ہے، کس سنہ میں پیش آیا اس بارے میں اصحاب سیرہ کے متعدد اقوال ہیں۔ ایک قول یہ ہے کہ بعثت کے بعد دس سال

گزر جانے کے بعد مراجح کا واقعہ ظہور پذیر ہوا۔ حضرت ابن شہاب زہریؓ نے فرمایا کہ مدینہ منورہ کو بھرت کرنے سے ایک سال پہلے مراجح ہوتی۔ اور ایک قول یہ بھی ہے کہ بھرت سے سولہ ماہ پہلے مراجح کا واقعہ پیش آیا، یہ سب اقوال حافظ ابن کثیر نے البدایہ والنہایہ صفحہ ۱۰۸ حج ۳ میں لکھے ہیں۔ شارح بخاری علامہ کرمافیؒ نے اور شارح مسلم علامہ نوویؒ نے ایک قول یہ بھی لکھا ہے کہ بعثت کے پانچویں سال مراجح ہوتی۔ داللہ اعلم بالصواب۔

اول سورہ اسرار کی سب سے پہلی آیت کا ترجمہ اور تفسیر مطالعہ فرمائیں اس کے بعد اشار اللہ تعالیٰ احادیث شریف کا مضمون شروع ہو گا۔ اس رسالت کا نام ”الوار السراج فی ذکر الاسرار والمعراج“ تجویز کرتا ہوں، جو حضرات بھی اس کا مطالعہ فرمائیں احقر کے لئے اور احقر کے والدین اور مشائخ کے لئے اور ان طلبہ کے لئے ذعاکریں جو اس رسالت کی تسوید اور تبیین میں میرے معاون بنے۔ داللہ السوفی و المعنین۔

العبد الفقیر الى رحمة ربہ  
محمد عاشق الہی بلند شہری  
عفا اللہ عنہ و عافاہ و جعل آخرتہ خیراً من اولاہ

المدینۃ المنورۃ  
یکم ربیع الاول ۱۴۲۷ھ



سُبْحَانَ اللَّهِ الرَّحْمَنِ الرَّحِيمِ - بِسْمِ  
اللَّهِ وَنَصْلَى عَلَيْهِ سَلَامٌ وَسُلَّمَ

قرآن مجید میں اجمالی طور پر معراج شریف کا واقعہ بیان فرماتے ہوئے ارشاد فرمایا ہے:

سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ  
إِلَى الْمَسْجِدِ الْأَقْصَى الَّذِي بَرَحْتُنَا حَوْلَهُ لِنُرِيهِ  
مِنْ أَيْمَانِنَا إِنَّهُ هُوَ السَّمِيعُ الْبَصِيرُ

ترجمہ: پاک ہے وہ ذات جس نے اپنے بندہ کورات میں مسجد حرام سے مسجد اقصیٰ تک سفر کرایا، جس کے گرد اگر دہمنے برکتیں رکھی ہیں تاکہ ہم اسے اپنی آیات دکھائیں بے شک اللہ تعالیٰ سننے والا، جاننے والا ہے۔

یہ سورۃ الاسراء کی پہلی آیت ہے، اس میں اس بات کی تصریح ہے کہ اللہ تعالیٰ نے ایک رات رسول اللہ صل اللہ علیہ وسلم کو مسجد حرام سے لے کر مسجد اقصیٰ تک سیر کرائی اور سورۃ النجم کی آیت عنده سُدُرَةِ الْمُسْتَهْنَهِ ہے عِنْدَ هَاجَتَهُ الْمَأْوَى ۝ اذْيَغْشَى السِّدْرَةَ مَا يَغْشِي لَهُ مَا زَاغَ الْبَصَرُ وَمَا لَطَغَ ۝ لَقَدْ رَأَى مِنْ آيَتِ رَبِّهِ الْكُبُرَى ۝ میں اس کی تصریح ہے کہ آنحضرت صل اللہ علیہ وسلم نے عالم بالامین اللہ تعالیٰ کی بڑی بڑی آیات ملاحظہ فرمائیں۔

مسجد حرام اس مسجد کا نام ہے جو کعبہ شریف کے چاروں طرف ہے اور بعض مرتبہ حرم مکہ پر بھی اس کا اطلاق ہوا ہے۔ کما فی قولہ تعالیٰ:

إِلَّا الَّذِينَ عَاهَدُتُمْ عِنْدَ الْمَسْجِدِ الْحَرَامِ ۝

اے لفظ حرام محترم کے معنی میں ہے ۱۲ منہ۔ ۳۷ سورۃ التوبۃ آیت ۷۔

آیت کریمہ کو لفظ سُبْحَانَ اللَّهِ سے شروع فرمایا ہے اس میں ان کم فہموں کے خیال و مگان کی تردید کی ہے جو اس واقعہ کو محال اور ممتنع سمجھتے تھے، اور اب بھی بعض جاہل ایسا خیال کرتے ہیں، یہ لوگ اللہ تعالیٰ کی قدرت عظیمہ میں شک کرتے ہیں ان کی تردید کرتے ہوئے فرمادیا کہ اللہ تعالیٰ شانہ کو سب کچھ قدرت ہے، وہ کسی بھی چیز سے عاجز نہیں ہے، وہ جو چاہتا ہے کر سکتا ہے، وہ ہر نفس اور عیسیٰ پاک ہے، اسکی قدرتِ کاملہ ہے، کوئی چیز اس کے لئے بھاری نہیں۔

اور اسرائیل بعد ہجۃ فرمایا اس میں رسول اللہ صلی اللہ علیہ وسلم کی شان عبدیت کو بیان فرمایا، عبدیت بہت بڑا مقام ہے اللہ کا بندہ ہونا بہت بڑی بات ہے، جسے اللہ تعالیٰ نے اپنا بندہ بنالیا اور یہ اعلان فرمادیا کہ وہ ہمارا بندہ ہے اس سے بڑا کوئی شرف نہیں اسی لئے رسول اللہ صلی اللہ علیہ وسلم نے ارشاد فرمایا ہے کہ أَحَبُّ الْأَسْمَاءِ إِلَى اللَّهِ عَبْدُ اللَّهِ وَعَبْدُ الرَّحْمَنِ، کہ اللہ کو سے زیادہ پیارا نام عبد اللہ اور عبد الرحمن ہیں۔ (مشکوٰۃ المصایع صفحہ نمبر ۹۰)

ایک مرتبہ ایک فرشتہ حاضر خدمت ہوا، اس نے عرض کیا کہ آپ کے رب نے سلام فرمایا ہے اور فرمایا ہے کہ اگر تم چاہو عبدیت والے نبی بن جاؤ اور اگر چاہو تو بادشاہت والے نبی بن جاؤ، آپ نے مشورہ لینے کے لئے جبریلؑ کی طرف دیکھا، انہوں نے تواضع اختیار کرنے کا مشورہ دیا، آپ نے جواب دیا کہ میں عبدیت والانبی بن کر رہتا چاہتا ہوں۔ حضرت عالیہؐ (جو حدیث کی روایت ہیں انہوں) نے بیان کیا کہ اس کے بعد رسول اللہ صلی اللہ علیہ وسلم تکمیل گا کر کھانا نہیں کھاتے تھے، آپ فرماتے تھے کہ میں ایسے کھاتا ہوں جیسے بندہ کھاتا ہے اور ایسے بیٹھتا ہوں جیسے بندہ بیٹھتا ہے۔ (مشکوٰۃ المصایع صفحہ ۲۱۵، از شرح الشَّرْف)

واقعہ اسراء کو بیان کرتے ہوئے لفظ "عبدہ" لانے میں ایک حکمت یہ ہی

ہے کہ واقعہ کی تفصیل سن کر کسی کو دہم نہ ہو جائے کہ آپ کی یحییت عبادیت سے آگے بڑھ گئی، اور آپ کی شان میں کوئی ایسا اعتقاد نہ کر لے کہ مقام عبادیت سے آگے بڑھا کر اللہ تعالیٰ کی شان الہیت میں شرکیں قرار دے دئے اور جیسے نصاریٰ حضرت عیسیٰ کی شان میں غلوکر کے گمراہ ہوئے، اس طرح کی کوئی گمراہی اُمت محمدیہ علی صاحبہا الصلاۃ والسلام میں نہ آجائے۔

قرآن مجید میں اس کی تصریح ہے کہ رسول اللہ صلی اللہ علیہ وسلم کو ایک رات مسجد حرام سے لے کر مسجد اقصیٰ تک سیر کرائی، مسجد حرام اس مسجد کا نام ہے جو کعبہ شریف کے چاروں طرف ہے، اور بعض مرتبہ حرم مکہ پر بھی اس کا اطلاق ہوا ہے۔ كما قال تعالیٰ: إِلَّا الَّذِينَ عَاهَدُتُمْ عِنْدَ الْمَسْجِدِ الْحَرَامِ اور مسجد اقصیٰ "مسجد بیت المقدس" کا نام ہے جو شام میں ہے، لفظ اقصیٰ بعد لعین زیادہ دور والی چیز کے لئے استعمال ہوتا ہے، مسجد اقصیٰ کو اقصیٰ کیوں کہا جاتا ہے؟ اس کے بارے میں کئی قول ہیں۔ صاحب روح المعانی لکھتے ہیں: چونکہ وہ حجاز میں ہے والوں سے دور ہے اس لئے اس کی صفت اقصیٰ لالیٰ گئی، اور ایک قول یہ ہے کہ جن مساجد کی زیارت کی جاتی ہے، ان میں وہ سب سے زیادہ دور ہے۔ (کوئی شخص مسجد حرام سے روانہ ہو تو پہلے مدینہ منورہ سے گزرے گا، پھر بہت دن کے بعد مسجد اقصیٰ پہنچے گا، جب اونٹوں پر سفر ہوتے ہتے تو مسجد حرام سے مسجد اقصیٰ تک چالیس دن کا سفر تھا) اور ایک قول یہ ہے کہ مسجد اقصیٰ اس لئے کہا گیا کہ وہ گندی اور خبیث چیزوں سے چاک ہے (روح المعانی صفحہ ۹ ج ۱۵)۔

مسجد اقصیٰ کے بارے میں اللہ تعالیٰ بذر کُنَاحَوْلَه، فرمایا یعنی جس کے چاروں طرف ہم نے برکت دی ہے، یہ برکت دینی اعتبار سے بھی ہے اور دنیاوی اعتبار سے بھی، دینی اعتبار سے تو یوں ہے کہ بیت المقدس حضرات انبیا کراہی کی

عبادت گاہ ہے، اور ان حضرات کا قبلہ ہے، اور وہ ان تین مساجد میں سے ہے جن کی طرف سفر کرنے کی اجازت دی گئی ہے اور چاروں طرف حضرات انبیاء کرام علیہم الصلاۃ والسلام مدفون ہیں، اور دنیاوی اعتبار سے اس لئے بارکت ہے کہ وہاں پر انہار اور اشجار بہت ہیں۔

**لِنُرِيَّةٍ مِنْ أَيْتِنَا** (تاکہ ہم اپنے بندہ کو اپنی آیات یعنی عجائب قدرت دکھائیں) ایک رات میں اتنا میبا سفر ہو جانا، اور حضرات انبیاء کرام علیہم الصلاۃ والسلام سے ملاقاتیں ہونا ان کی امامت کرنا، اور راستہ میں بہت سی چیزیں دیکھنا، یہ سب عجائب قدرت میں سے تھا۔

**إِنَّهُ هُوَ السَّمِيعُ الْبَصِيرُ** (بلا شبه اللہ مُسْنَنَةُ وَالاَدِيَكْهَنَةُ وَالاَلَّهُ ہے) صاحب معالم التنزیل تکہتے ہیں کہ اسمیع فرمایا کہ اللہ دعاویں کا سننے والا ہے، اور البصیر فرمایا کہ ظاہر فرمادیا کہ وہ سب کچھ دیکھنے والا ہے اور رات کی تاریکیوں میں حفاظت کرنے والا ہے۔

سورۃ الاسراء میں مسجدِ اقصیٰ تک سفر کرنے کا ذکر ہے، اور احادیث شریفہ میں آسمانوں پر جانے بلکہ سدرۃ المنتہی بلکہ اس سے بھی اوپر تک تشریف لے جانے کا ذکر ہے، اہل سنت والجماعت کا یہی مذہب ہے کہ اللہ تعالیٰ نے آپ کو ایک ہی رات میں مسجدِ حرام سے مسجدِ اقصیٰ تک اور پھر وہاں سے سالتوں آسمان سے اوپر تک سیر کرائی پھر اسی رات میں واپس مکہ معظمه پہنچا دیا اور یہ آنا جانا سب حالت بیداری میں تھا اور حبیم اور روح دونوں کے ساتھ تھا۔

حدیث شریف کی کتابوں میں واقعہ معراج تفصیل سے مذکور ہے۔ معراج کو اسراء بھی کہا جاتا ہے۔ قرآن مجید میں **سُبْحَنَ اللَّهُ أَكْبَرُ أَسْرَى بِعَبْدِهِ** فرمایا ہے اور احادیث شریفہ میں آسمانوں پر تشریف لے جانے کے بالے میں ثم عن جنی

فرمایا ہے، اس لئے اس مقدس واقعہ کو اسرار اور معراج دونوں ناموں سے یاد کیا جاتا ہے، تم پہلے صحیح بخاری اور صحیح مسلم کی روایات نقل کرتے ہیں، ان میں سے پہلے صحیح مسلم کی روایت لی ہے کیونکہ اس میں مسجد حرام سے مسجد اقصیٰ تک پہنچنے کا، اور پھر عالم بالا میں تشریف لے جانے کا ذکر ہے۔ صحیح بخاری کی کسی روایت میں ہمیں مسجد حرام سے مسجد اقصیٰ تک پہنچنے کا ذکر نہیں ملا، اس لئے بخاری کی روایت کو بعد میں ذکر کیا ہے۔

## بِرَاقٍ پَرْ سُوارٍ ہو کر بَيْتُ الْمَقْدَسِ کَا سَفَرٌ کرنا اور وہاں حضراتِ انبیاء کرام علیہم الصَّلَاةُ وَالسَّلَامُ کی امامت کرنا

صحیح مسلم میں حضرت انس ابن مالکؓ سے روایت ہے کہ رسول اللہ صلی اللہ تعالیٰ علیہ وسلم نے ارشاد فرمایا کہ میرے پاس ایک براق لا یا گیا جو ملباس فیدرنگ کا چوپایا تھا، اس کا قدگدھ سے بڑا اور خچرستے چھوٹا تھا وہ اپنا قدم وہاں رکھتا تھا جہاں تک اس کی نظر پڑتی تھی، میں اس پر سوار ہوا یہاں تک کہ میں بیت المقدس تک پہنچ گیا، میں نے اس براق کو اس حلقة سے باندھ دیا، جس سے حضرات انبیاء کرام علیہم السلام باندھا کرتے تھے، پھر میں مسجد میں داخل ہوا اور اس میں دور کعتیں پڑھیں پھر میں مسجد سے باہر آیا تو جبریلؐ میرے پاس ایک برتن میں شراب اور ایک برتن میں دودھ لے کر آئے، میں نے دودھ کو لے لیا، اس پر جبریلؐ نے کہا کہ آپ نے فطرت کو اختیار کر لیا پھر ہمیں آسمان کی طرف لے جائیا گیا، پہلے آسمان میں حضرت آدم علیہ الصلوٰۃ والسلام اور دوسرے پر حضرت علیسی علیہ الصلوٰۃ والسلام اور بھی علیہ الصلوٰۃ والسلام اور تیسرا آسمان پر حضرت یوسف علیہ الصلوٰۃ والسلام اور چوتھے آسمان پر حضرت اوریس علیہ الصلوٰۃ والسلام اور پانچویں آسمان

پر حضرت ہارون علیہ الصلوٰۃ والسلام اور چھٹے آسمان پر حضرت موسیٰ علیہ الصلوٰۃ والسلام سے ملاقات ہوئی اور سب نے مر جبا کہا، اور ساتویں آسمان میں حضرت ابراہیم علیہ الصلوٰۃ والسلام سے ملاقات ہوئی، ان کے بارے میں آپ نے بتایا کہ وہ البتت المعمور میں روزانہ ستر ہزار فرشتے داخل ہوتے ہیں جو دوبارہ اس میں لوٹ کر نہیں آتے۔ پھر مجھے سدرۃ المنتہی تک لے جایا گیا، اچانک دیکھتا ہوں کہ اس کے پتے اتنے بڑے بڑے ہیں جیسے ماہنی کے کان ہوں اور اس کے پہل اتنے بڑے بڑے ہیں جیسے ملکے ہوں، جب سدرۃ المنتہی کو اللہ کے حکم سے ڈھانکنے والی چیزوں نے ڈھانک لی تو اس کا حال بدل گیا، اللہ کی کسی بھی مغلوق میں اتنی طاقت نہیں کہ اس کے حُسن کو بیان کر سکے! اس وقت مجھ پر اللہ تعالیٰ نے ان چیزوں کی وجہ فرمائی جن کی وجہ اس وقت فرمانا تھا، اور مجھ پر رات دن میں روزانہ پچاس نمازیں پڑھنا فرض کیا گیا میں واپس اترا اور موسیٰ علیہ السلام پر گزر ہوا تو انہوں نے دریافت کیا: آپ کے رب نے آپ کی اُمت پر کیا فرض کیا؟ میں نے کہا پچاس نمازیں فرض فرمائی، میں، انہوں نے کہا کہ واپس جائیے اپنے رب سے تخفیف کا سوال کیجئے کیونکہ آپ کی اُمت اس کی طاقت نہیں رکھ سکتی، میں بنی اسرائیل کو آزمایچکا ہوں۔ آپ نے فرمایا میں اپنے رب کی طرف واپس لوٹا، اور عرض کیا اے میرے رب! میری اُمت پر تخفیف فرمادیجئے، چنانچہ پانچ نمازیں کم فرمادیں، میں موسیٰ علیہ السلام کے پاس واپس آیا اور میں نے بتایا کہ پانچ نمازیں کم کر دی گئیں ہیں، انہوں نے کہا کہ آپ کی اُمت اس کی طاقت نہیں رکھ سکتی، آپ اپنے رب سے رجوع کیجئے اور تخفیف

---

اے حضرت عبد اللہ بن مسعود، صنی اللہ عنہ کی روایت میں ہے کہ سدرۃ المنتہی کو سونے کے پردازوں نے ڈھانک رکھا تھا۔ (سلم مص، ۹۷)

کا سوال کیجئے، آپ نے فرمایا کہ میں بار بار واپس ہوتا رہا رکھی موسنی علیہ السلام کے پاس آتا، کبھی بارگاہِ الہی میں حاضری دیتا، یہاں تک کہ پانچ نمازیں رہ گئیں، اللہ تعالیٰ نے فرمایا کہ اے محمد! یہ روزانہ دن رات میں پانچ نمازیں ہیں، ہر نماز کے بدله دش نمازوں کا ثواب ملے گا، لہذا یہ (ثواب میں) پچاس نمازیں ہی ہیں، جو شخص کسی نیکی کا ارادہ کرے گا، پھر اسے نہ کرے گا تو اس کے لئے (مغض ارادہ کی وجہ سے) ایک نیکی لکھ دی جائے گا اور جس شخص نے ارادہ کرنے کے بعد عمل بھی کر لیا تو اس کے لئے دس نیکیاں لکھ دی جائیں گی اور جس شخص نے کسی بُرائی کا ارادہ کیا اور اس پر عمل نہ کیا تو کچھ بھی نہ لکھا جائے گا اور اگر اپنے ارادے کے مطابق عمل کر لیا تو ایک ہی گناہ لکھا جائے گا۔ آپ نے فرمایا کہ میں نیچے واپس آیا، اور موسنی علیہ السلام تک پہنچا اور انہیں بات بتادی تو انہوں نے کہا کہ واپس جاؤ، اپنے رب سے تخفیف کا سوال کرو، میں نے کہا کہ میں بار بار اپنے رب کی بارگاہ میں مراجعت کرتا رہا ہوں یہاں تک کہ اب مجھے شرم آگئی ہے۔

صحیح مسلم صفحہ ۹۴ ج ۱ میں برداشت ابوہریرہؓ کے یہ بھی ہے کہ میں نے اپنے آپ کو حضرات انبیاءؐ کرام علیہم الصلاۃ والسلام کی جماعت میں دیکھا، اسی اثناء میں نماز کا وقت ہو گیا تو میں نے ان کی امامت کی، جب میں نماز سے فارغ ہوا تو کسی کہنے والے نے کہا کہ اے محمد! یہ دوزخ کا دار و غرہ ہے اس کو سلام کیجئے، میں اس کی طرف متوجہ ہوا تو اس نے خود سلام کر لیا یہ بیت المقدس میں امامت فرمانا، آسمانوں پر تشریف لے جانے سے پہلے کا واقعہ ہے۔

حافظ ابن کثیرؓ نے اپنی تفسیر صفحہ ۳ میں حضرت انس ابن مالکؓ کی روایت حوجوالہ ابن حاتم نقل کی ہے اس میں یوں ہے (ابھی بیت المقدس ہی میں تھے)

کہ بہت سے لوگ جمع ہو گئے، ایک اذان دینے والے نے اذان دی، اس کے بعد ہم صفائی بنا کر کھڑے ہو گئے۔ انتظار میں تھے کہ کون امام بنے گا، جبریل علیہ السلام نے میرا نام تھا پر کہ آگے بڑھا دیا، اور میں نے حاضرین کو نماز پڑھادی، جب میں نماز سے فارغ ہوا تو جبریل نے کہا: اے محمد! آپ جانتے ہیں کہ آپ کے پیچے کن حضرات نے نماز پڑھی ہے میں بنے کہا کہ نہیں (جن حضرات انبیاء علیہم السلام سے پہلے ملاقات ہو چکی تھی ان کے علاوہ بھی بہت سے حضرات نے آپ کی اقتدار میں نماز پڑھی تھی اور سب سے تعارف نہیں ہوا تھا اس لئے یوں فرمادیا کہ میں ان سب کو نہیں جانتا) حضرت جبریل نے کہا کہ جتنے بھی بنی اللہ تعالیٰ نے مبعوث فرمائے، میں ان سب نے آپ کے پیچے نماز پڑھی ہے (اس کے بعد آسمانوں پر جانے کا تذکرہ ہے)۔

## صحیح بخاری میں واقعہ معراج کی تفصیل

صحیح بخاری میں واقعہ معراج برداشت حضرت انس ابن مالک متعدد جگہ مردی ہے، کہیں حضرت انس نے بواسطہ حضرت ابوذرؓ اور کہیں بواسطہ حضرت مالک بن صعصعہ انصاریؓ بیان کیا ہے۔

حضرت انس رضی اللہ تعالیٰ عنہ نے حضرت مالک بن صعصعہ رضی اللہ تعالیٰ عنہ کے بواسطہ سے بیان کیا کہ رسول اللہ صلی اللہ علیہ وسلم نے ارشاد فرمایا کہ میں کعبہ شریف کے قریب اس حالت میں تھا جیسے کچھ جاگ رہا ہوں، کچھ سورہ رہا ہوں، میرے پاس تین آدمی آئے۔ میرے پاس سونے کا طشت لایا گیا جو حکمت اور ایمان سے پُر تھا، میرا سینہ چاک کیا گیا، پھر اسے زمزم کے پانی سے دھویا گیا، پھر اسے حکمت اور ایمان

لے فی الجواب میں، جابیت المقدس فربط الدابة بالحلقة التي تربط بجا الأنبياء ثم دخلنا المسجد فنشرت لى الأنبياء من سمي الله ومن لم يسم فصلیت بهم اهـ .

سے بھر دیا گیا اور میرے پاس ایک سفید چوپا پایا گیا وہ قد میں خچر سے کم تھا اور گدھے سے اوپنچا تھا، یہ چوپا پایا براق تھا۔

## آسمانوں پر شریف لے جانا، اور آپ کے لئے دروازہ کھو لاجانا، حضرات انبیاء کے امام علیہم الصلاۃ والسلام سے ملاقات فرمانا، اور ان کا مرحبا کہنا

میں جبریلؑ کے ساتھ دروانہ ہوا یہاں تک کہ قریب والے آسمان تک پہنچ گیا، حضرت جبریلؑ نے آسمانوں کے خازن سے کہا کہ کھول لئے اس نے سوال کیا کہ آپ کے ساتھ کون ہے؟ جبریلؑ نے جواب دیا: محمد صلی اللہ علیہ وسلم، اس نے دریافت کیا انہیں بلا یا گیا ہے؟ جبریلؑ نے جواب دیا کہ ہاں انہیں بلا یا گیا ہے! اس پر اس نے مرحبا کہا، اور دروازہ کھول دیا گیا، اور کہا گیا کہ ان کا آنا بہت اچھا آنا ہے ہم اور پرپہنچے تو ہاں حضرت آدم علیہ السلام کو پایا میں نے انہیں سلام کیا، انہوں نے فرمایا: مرحبا من ابن ونبي (بیٹے اور بنی کے لئے مرحبا ہے) پھر ہم دوسراے آسمان تک پہنچے اور ہاں بھی جبریلؑ سے اس طرح کا سوال جواب ہوا، جو پہلے آسمان میں داخل ہونے سے قبل کیا گیا تھا جب دروازہ کھول دیا گیا اور پرپہنچے تو ہاں عیسیٰ اور بھی علیہما السلام کو پایا انہوں نے بھی مرحبا کہا۔ ان کے الفاظ یوں تھے مرحبا بک من اخ ونبي (مرحبا ہو بھائی کے لئے اور بنی کے لئے) پھر ہم تیسرے آسمان پر پہنچے وہاں جبریلؑ سے دسی سوال و جواب ہوا جو پہلے آسمانوں میں داخل ہونے پر ہوا۔ وہاں یوسف علیہ السلام کو پایا، میں نے انہیں سلام کیا انہوں نے مرحبا بک من اخ ونبي کہا، پھر ہم چوتھے آسمان تک پہنچے، وہاں بھی جبریلؑ سے

حسب سابق سوال جواب ہوا، دروازہ کھول دیا گیا تو ہم اور پرپہنچ گئے اور ان اور میں علیہ السلام کو پایا، میں نے ان کو سلام کیا۔ انہوں نے بھی وہی کہا مرحبابک من اخ دنبی پھر ہم پانچویں آسمان پر پہنچے تو ماں بھی جبریلؑ سے حسب سابق سوال جواب ہوا دروازہ کھول دیا گیا تو ہم اور پرپہنچے۔ ماں ہارون علیہ السلام کو پایا میں نے ان کو سلام کیا انہوں نے بھی مرحبابک من اخ ونبی کہا۔ پھر ہم چھٹے آسمان تک پہنچے ماں بھی حسب سابق جبریلؑ سے سوال جواب ہوئے جب دروازہ کھول دیا گیا تو ہم اور پرپہنچ گئے وہاں حضرت موسیٰ علیہ السلام کو پایا، میں نے انہیں سلام کیا، انہوں نے بھی مرحبابک من۔ اخ دنبی کہا جب میں آگے بڑھ گیا تو وہ رونے لگے ان سے سوال کیا گیا کہ آپ کے رونے کا سبب کیا ہے؟ انہوں نے جواب دیا کہ ایک رکامیرے بعد مسیوٹ ہوا، اس کی امت کے لوگ جنت میں داخل ہوں گے، جو میری امت کے داخل ہونے والوں سے افضل ہوں گے (دوسری روایت میں ہے کہ اس کی امت کے داخل ہونے والے میری امت سے زیادہ ہوں گے) پھر ہم ساتویں آسمان پر پہنچے، وہاں بھی جبریل علیہ السلام سے حسب سابق سوال جواب ہوا جب دروازہ کھل گیا تو ہم اور پرپہنچے، وہاں حضرت ابراہیم علیہ السلام کو پایا میں نے انہیں

---

اہ اہل تاریخ نے لکھا ہے کہ حضرت اور میں علیہ السلام، حضرت نوح علیہ السلام کے دادا ہیں، اور حضرت نوح علیہ السلام کے بعد حضرت آدم علیہ السلام کی جتنی بھی نسل چلی ہتی وہ سب حضرت نوح علیہ السلام سے ہے لہذا آنحضرت صلی اللہ علیہ وسلم بھی حضرت اور میں علیہ السلام کی اولاد میں ہوتے لہذا انہیں بھی مرحبابک من ابن ونبی کہنا چاہئے تھا۔ اگر اہل تاریخ کی یہ بات صحیح ہو تو اس کا جواب یہ ہے کہ انہوں نے اخوت کا ذکر مناسب جانا کیونکہ حضرات انبیاء، ملیکہ الصلاۃ والسلام عبیدہ بنوت کے اعتبار سے بھائی بھائی ہیں اور تلطقاً و تادباً این کہنا مناسب

نہ جانا (کذا فی عاشیۃ البخاری ص ۵۵۵ عن الکربلائی)

سلام کیا۔ انہوں نے فرمایا مر حبابک من ابن ونبی ر حضرت آدم علیہ السلام اور حضرت ابراہیم علیہ السلام نے مر حبابک من ابٹ ونبی اس لئے فرمایا کیونکہ آپ ان کی نسل میں تھے باقی حضرات نے مر حبابک من اخ ونبی فرمایا)

## البیت المعمور اور سدرۃ المنتہی کا ملاحظہ فرمانا

اس کے بعد البیت المعمور میرے سامنے کر دیا گیا۔ میں نے جبریلؑ سے سوال کیا یہ کیا ہے؟ انہوں نے جواب دیا کہ یہ البیت المعمور ہے اس میں روزانہ ستر ہزار فرشتے نماز پڑھتے ہیں۔ جب تکل کر چلے جاتے ہیں تو کبھی بھی واپس نہیں ہوتے پھر میرے سامنے سدرۃ المنتہی کو لا لایا گیا۔ کیا دیکھتا ہوں کہ اس کے بیرونی ہجرہ کے مشکوں کے برابر ہیں اور اس کے پتے ہاتھی کے کافوں کے برابر ہیں۔

سدراۃ المنتہی کی جڑ میں چار نہریں نظر آتیں؛ دو باطنی نہریں اور دو ظاہری نہریں۔ میں نے جبریلؑ سے دریافت کیا انہوں نے بتایا کہ باطنی دو نہریں جنت کی نہریں ہیں اور ظاہری دو نہریں فرات اور نیل ہیں۔ فرات عراق میں اور نیل مصر اے، ابھر ایک جگہ ہتھی جہاں بڑے بڑے مشکے بنائے جلتے تھے۔

لئے یہ دونہریں جو اندر کو جاری تھیں یہ کوثر اور نہر رحمت معلوم ہوتی ہے کہ وہ دونوں سلسیل کی شاخیں ہیں۔ ممکن ہے کہ یہ سلسیل اور اس کا وہ موقع جہاں سے کوثر و نہر رحمت کا اس سے انشعاب ہوا ہے یہ سب سدرۃ کی دوسری جڑ میں ہوں اور نیل و فرات کا آسمان پر ہونا اس طرح ممکن ہے کہ دنیا میں جو نیل و فرات ہیں ظاہر ہے کہ بارش کا پانی جذب ہو کر مپھر سے جاری ہوتا ہے اور بارش آسمان سے ہے سو جو حصہ بارش کا نیل و فرات کا مادہ ہے ممکن ہے کہ وہ حصہ آسمان سے آتا ہو پس اس طور پر نیل و فرات کی اصل آسمان پر ہوئی ذکرہ نی

میں ہے)۔

## پچاس نمازوں کا فرض ہونا اور حضرت موسیٰ علیہ السلام کے توجہ دلانے پر بار بار درخواست کرنے پر پانچ نمازیں رہ جاتا

اس کے بعد مجھ پر پچاس نمازوں فرض کی گئیں، میں واپس آیا حتیٰ کہ موسیٰ علیہ السلام کے پاس پہنچ گیا انہوں نے دریافت کیا کہ اپنی امت کے لئے، آپ نے کیا کیا؟ میں نے کہا: مجھ پر پچاس نمازوں فرض کی گئی ہیں، موسیٰ علیہ السلام نے کہا کہ میں لوگوں کو آپ سے زیادہ جانتا ہوں، نبی اسرائیل کے ساتھ میں نے بڑی محنت کی ہے رود لوگ مفرود نمازوں کا اہتمام نہ کر سکے، بلاشبہ آپ کی اُمت کو اتنی نمازوں پڑھنے کی طاقت نہ ہوگی، جایئے اپنے رب سے تخفیف کا سوال کیجئے۔ میں واپس لوٹا اور اللہ حبل شانہ سے تخفیف کا سوال کیا تو اللہ نے چالیس نمازوں باقی رکھیں، موسیٰ علیہ السلام نے پھر وہی بات کہی میں نے پھر اللہ تعالیٰ سے تخفیف کا سوال کیا تو تیس (۳۰) نمازوں باقی رہ گئیں، موسیٰ علیہ السلام نے پھر توجہ دلائی تو تخفیف کا سوال کرنے پر اللہ تعالیٰ کی طرف سے بیس نمازوں کر دی گئیں، پھر موسیٰ علیہ السلام نے اسی طرح کی بات کہی تو درخواست کرنے پر اللہ تعالیٰ کی طرف سے دس نمازوں کر دی گئیں، میں موسیٰ علیہ السلام کے پاس آیا تو انہوں نے پھر وہی بات کہی، میرے درخواست کرنے پر اللہ تعالیٰ نے پانچ نمازوں باقی رہنے دیں، میں موسیٰ علیہ السلام کے پاس آیا تو انہوں نے پھر وہی بات کہی، میں نے کہا میں نے تسلیم کر لیا (اب درخواست نہیں کرتا)، اس پر اللہ تعالیٰ کی طرف سے بے ندادی گئی کہ میں نے اپنے فریضہ کا حکم باقی رکھا، اور اپنے بندوقی سے تخفیف کر دی، اور میں ایک شیکی کا بدلہ دس بناؤ کر دیتا ہوں (لہذا ادا کرنے میں پانچ ہیں اور ثواب میں پچاس ہی رہیں)۔

یہ روایت صحیح بخاری میں صفحہ ۵۵۳ پر ہے اور صحیح بخاری میں صفحہ ۱۷۸ پر  
 حضرت انس رضی اللہ تعالیٰ عنہ سے بواسطہ ابوذر رضی اللہ عنہ جو مراجح کا واقعہ نقل کیا  
 ہے اس میں حضرت ابراہیم علیہ السلام کے مرحبا کرنے کے تذکرہ کے بعد یوں ہے کہ آپ  
 نے فرمایا کہ پھر مجھے جبرئیل اور اوپرے کرچڑھے یہاں تک کہ میں ایسی جگہ پر پہنچ گیا  
 جہاں قلموں کے لکھنے کی آوازیں آرہی تھیں لہ اس کے بعد پچاس نمازیں فرض ہونے  
 اور اس کے بعد موسیٰ علیہ السلام کے توجہ دلانے اور بارگاہ الہی میں بار بار سوال کرنے  
 پر پانچ نمازیں باقی رہ جانے کا ذکر ہے اور اس کے اخیر میں یہ ہے کہ اللہ تعالیٰ  
 نے فرمایا "لَا يَبْدِلُ اللَّهُ لِدِيْ" کہ میرے پاس بات نہیں بدیں جاتی (پچاس نمازیں  
 فرض کر دیں تو پچاس ہی کا ثواب ملے گا) اور سدرۃ المنتہی کے بارے میں فرمایا کہ  
 اسے ایسے رنگوں نے ڈھانپ رکھا تھا جنہیں میں نہیں جانتا، پھر میں جنت میں  
 داخل کر دیا گیا، وہاں دیکھتا ہوں کہ موتیوں کے گنبد ہیں اور اس کی مٹی مشک ہے۔

صفحہ ۳۸۵ پر بھی حضرت امام بخاری رحمۃ اللہ علیہ نے حدیث مراجح ذکر کی ہے  
 وہاں بھی حضرت انس رضی اللہ تعالیٰ عنہ سے بتوسط حضرت مالک بن صعصعہ الصاری  
 رضی اللہ عنہ روایت کی ہے اس میں البتت المعمور کے ذکر کے بعد یوں ہے کہ پھر میرے  
 پاس ایک برتن میں شراب اور ایک برتن میں دودھ اور ایک برتن میں شہد لا یا گیا  
 میں نے دودھ لیا جس پر جبرئیل نے کہا یہی وہ فطرت ہے یعنی دینِ اسلام ہے جس  
 پر آپ ہیں اور آپ کی امت ہے، اس روایت میں یہ بھی ہے کہ جب پانچ نمازیں رکنیں  
 تو حضرت موسیٰ علیہ السلام نے مزید تخفیف کرنے کے لئے کہا تو آپ نے فرمایا: سُؤال  
 رُبِّيْ حَتَّىْ اسْتَحِيْتُ وَلَكُنِيْ اُرْضِنِيْ وَأَسْلَمْ (میں نے اپنے رب سے یہاں تک سوال

لے فرشتے جو اللہ تعالیٰ کی طرف سے نافذ فرمودہ فیصلے لکھ رہے تھے یا جو کچھ لوح محفوظ سے نقل کر رہے  
 تھے یہ ان کے لکھنے کی آوازیں تھیں۔ ذکرہ النزوی فی شرح المسلم ص ۹۳ ج ۱

کیا کہ شرما گیا اب تو میں راضی ہوتا ہوں تسلیم کرتا ہوں) (انتہت روایۃ البخاری)

## نمازوں کے علاوہ دیگر دو انعام

معراج کی رات میں جو نمازوں کا انعام ملا اور پانچ نمازیں پڑھنے پر بھی پچاس نمازوں کا ثواب دینے کا اللہ جل شانہ نے جو وعدہ فرمایا اس کے ساتھ یہ بھی انعام فرمایا کہ سورۃ بقیر کی آخری آیات رامن الر رسول سے لے کر آخر تک عنایت فرمائیں اور ساتھ ہی اس قانون کا بھی اعلان فرمادیا کہ رسول اللہ صلی اللہ علیہ وسلم کے امتیوں کے بڑے بڑے گناہ بخشن دیئے جائیں گے جو شرک نہ کرتے ہوں (مسلم ص، ۹۱ ج ۱) مطلب یہ ہے کہ کبیرہ گناہوں کی وجہ سے ہمیشہ عذاب میں نہ رہیں گے بلکہ توبہ سے معاف ہو جائیں گے یا عذاب بھگت کر چھپ کارا ہو جائے گا۔ (قالہ النووی) کافر اور مشرک ہمیشہ دوزخ میں رہیں گے۔

## ”معراج میں دیدارِ الہی“

اس میں اختلاف ہے کہ رسول اللہ صلی اللہ علیہ وسلم شبِ معراج میں دیدارِ خداوندی سے مشرف ہوتے یا نہیں اور اگر روایت ہوئی تو وہ روایت بصری تھی یا روایت قلبی تھی، یعنی سر کی آنکھوں سے دیکھا یا دل کی آنکھوں سے دیدار کیا۔ جہوڑ صحابہ اور تابعین کا یہی مذہب ہے کہ حضور صلی اللہ علیہ وسلم نے اپنے پروردگار کو سر کی آنکھوں سے دیکھا اور محققین کے نزدیک یہی قول راجح اور حق ہے۔

حضرت عائشہ رَوَيْتُ کا انکار کرتی تھیں اور حضرت ابن عباس رضی اللہ تعالیٰ عنہ روایت کو ثابت کرتے تھے اور مانتے تھے، جہوڑ علمار نے اسی قول کو ترجیح دی ہے۔ علامہ نووی رحمۃ اللہ علیہ شرح مسلم میں لکھتے ہیں:

والأصل في الباب حديث ابن عباس حبراً لأمة والمرجوع إليه في المعضلات وقد راجعه ابن عمر في هذه المسألة، هل رأى محمد صلى الله عليه وسلم ربه فأخبره أنه رأه ولا يقدر في هذه الحديث عائشة، فان عائشة لم تخبر أنها سمعت النبي صلى الله عليه وسلم يقول لها اداري وإنما ذكرت ما ذكرت متأولة لقول الله تعالى وما كان ليشرأ أن يكلمه الله إلا وحياً أو من رأء جناب أو يُرسِلَ رسولًا، ولقول الله تعالى لا تذر كه البصائر، والصحابي إذا قال قوله وخالفه غيره منهم لم يكن قوله حجة، وأذا صحت الروايات عن ابن عباس في اثبات الرواية وجب المضير إلى إثباتها فأنها ليست مما يدرك بالعقل ويؤخذ بالظن وإنما يتلقى بالسماع ولا يستجيز أحد أن يظن بابن عباس رضي الله عنه أنه تكلم في هذه المسألة بالظن والاجتهاد قلت لم أجده التصریح من ابن عباس أنه رأى ربّه تعالى بعيني رأسه، وروى مسلم عنه أنه رأه بقلبه وفي رواية رواه بفواذه موتين، والعلم عند الله العليم.

سورة النجم میں جو ثہر دنَا فَتَدَلَّ اور وَلَقَدْ رَأَهُ نَزْلَةً أُخْرَى ۝ عِنْدَ سِدْرَةِ الْمُنْتَهَى ۝ آیا ہے اس کے بارے میں حضرت عائشہ صدیقہ رضی اللہ عنہا فرماتی ہیں کہ ان میں جبریل علیہ السلام کا دیکھنا مراد ہے رسول اللہ صلی اللہ علیہ وسلم کی خدمت میں جبریل علیہ السلام ذاتی صورت میں آیا کرتے تھے سدرۃ المنتہی کے قریب آپ نے ان کو اصل صورت میں اور اس حالت میں دیکھا کہ ان کے چھ سو پر تھے انہوں نے افق کو ہمدردیا تھا۔

حضرت عبد اللہ ابن مسعود رضی اللہ تعالیٰ عنہ بھی یہی فرماتے تھے کہ

فَكَانَ قَابَ قَوْسَيْنِ أَوْ أَدْنَى اُوْرَلَقَدْرَأِي مِنْ أَيْتِ رَبِّهِ الْكُبْرَى  
سے حضرت جبریل علیہ السلام کا قریب ہونا اور دیکھنا مراد ہے یہ

## قریش کی تکذیب اور ان پر حجت قائم ہونا

بیت المقدس تک پہنچنا پھر وہاں سے آسماؤں تک تشریف لے جانا اور  
مکہ معظمہ تک واپس آجانا ایک ہی رات میں ہو، واپس ہوتے ہوئے قریش کے  
ایک تجارتی قافلہ سے ملاقات ہوئی جو شام سے واپس آ رہا تھا، صبح کو جب آپ  
نے معراج کا واقعہ بیان کیا تو قریش تعجب کرنے لگے اور گھبٹلانے لگے اور حضرت  
ابو بکر صدیقؓ کے پاس پہنچنے والے کہا کہ محمد (صلی اللہ علیہ وسلم) بیان کر رہے ہے  
ہیں کہ انہوں نے رات کو اس طرح سفر کیا، پھر صبح ہونے سے پہلے واپس آگئے  
حضرت ابو بکرؓ نے اذل تو یوں کہا کہ تم لوگ جھوٹ بولتے ہو را انہوں نے ایسا نہیں  
کہا، قسم کھا کر کہا کہ واقعی وہ اپنے بارے میں یہ بیان دے رہے ہیں، اس پر  
حضرت ابو بکر صدیقؓ نے کہا ان کا نقل فرمائی کہ اگر انہوں نے یہ بیان  
کیا ہے تو پسح فرمایا ہے، حضرت ابو بکر رضی اللہ تعالیٰ عنہ سے وہ لوگ کہنے لگے کہ  
کیا تم اس بات کی بھی تصدیق کرتے ہو، انہوں نے فرمایا کہ میں تو اس سے بھی  
زیادہ عجیب باتوں کی تصدیق کرتا ہوں اور وہ یہ کہ آسمان سے آپ کے پاس خبر  
آتی ہے۔ اسی وجہ سے ان کا لقب صدیق پڑ گیا۔

دلائل النبوة للبیهقی ص ۲۳۶ ج ۱ (البداية والنهاية)

اللہ تعالیٰ نے بیت المقدس کو آپ کے سامنے پیش فرمادیا  
 قریش مکہ تجارت کے لئے شام جایا کرتے تھے بیت المقدس انہوں نے دیکھا  
 ہوا تھا، کہنے لگے اچھا اگر آپ رات بیت المقدس گئے تھے، اس کو دیکھا ہے، اس میں  
 نماز پڑھی ہے، تو بتائیے بیت المقدس میں فلاں فلاں چیزوں کیسی ہیں؟ (یعنی اس کے  
 ستون دروازوں اور دوسری چیزوں کے بارے میں سوال کرنا شروع کر دیا)، اس  
 وقت آپ حطیم میں تشریف رکھتے تھے، آپ نے فرمایا: ان لوگوں کے سوال پر مجھے  
 بڑی بے چینی ہوئی کہ اس جیسی بے چینی کبھی نہیں ہوئی تھی، میں نے بیت المقدس  
 کو دیکھا تو تھا لیکن خوب اچھی طرح اس کی ہر ہر چیز کو محفوظ نہیں کیا راس کا کیا اندازہ  
 تھا کہ ان چیزوں کے بارے میں سوال کیا جائے گا، اللہ جل شانہ نے بیت المقدس  
 کو میری طرف اس طرح اٹھا دیا کہ مجھ سے قریش مکہ جو بھی کچھ لو پچھتے تھے میں ان  
 سب کا جواب دیتا رہا (صحیح مسلم ص ۹۶ ج ۱)

بعض روایات میں یوں ہے فوجی اللہ لی بیت المقدس فطفقت اخبرہم  
 عن آیاتہ دُأْنَا أَنْظَرْ إِلَيْهِ رَاللَّهُ نَعَمَ بیت المقدس کو میرے لئے واضح طریقے پر  
 روشن فرمادیا میں اسے دیکھتا رہا اور اس کی جو نشانیاں پوچھد رہے ہے تھے وہ میں انہیں  
 بتاتا رہا) (صحیح بخاری ص ۳۸۵ ج ۱)

تفسیر ابن کثیر ص ۱۵ ج ۳ میں ہے کہ جب آپ نے بیت المقدس کی علامات  
 سب بتا دیں تو وہ لوگ جو آپ کی بات میں شک کرنے کی وجہ سے بیت المقدس کی  
 نشانیاں دریافت کر رہے تھے کہنے لگے کہ اللہ کی قسم بیت المقدس کے بارے میں  
 صحیح بیان دیا۔

رسول اللہ صلی اللہ علیہ وسلم نے قریش مکہ کو یہ بھی بتایا کہ مجھے سفر میں فلاں  
 دادی میں فلاں قبیلے کا مافلہ ملا، ان کا ایک اونٹ بھاگ گیا تھا، میں نے انہیں

بتایا کہ تمہارا اونٹ فلاں جگہ پر ہے، یہ اس وقت کی بات ہے جب میں بیت المقدس کی طرف جا رہا تھا، پھر جب میں واپس آ رہا تھا تو مقامِ ضجگان میں پہنچا تو دیکھا کہ وہ لوگ سور ہے ہیں، ایک برتن میں پانی تھا جسے انہوں نے کسی چیز سے ڈھانک رکھا تھا میں نے اس کا ڈھکن ہٹایا اور پانی پی کر اسی طرح ڈھانک دیا جس طرح سے ڈھکا ہوا تھا راہلِ عرب پانی دودھ اور دیگر معمولی چیزوں کے بارے میں عام طور سے بے اجازت خرچ پر اعتراض نہیں کرتے تھے ایسی چیزیں بلا اجازت استعمال میں لانا ان کے مال رواج پذیر تھا۔ اجازت عامہ کی وجہ سے صریح اجازت کی ضرورت محسوس نہیں کرتے تھے، آپ نے مزید فرمایا کہ وہ قافلہ بھی تنعیم کی گھاؤ سے ظاہر ہونے والا ہے، ان کے آگے آگے ایک چتکبرے رنگ کا اونٹ ہے، اس کے اوپر سامان کے دو بورے ہیں، ایک سیاہ رنگ کا، اور دوسرا سفید رنگ کا ہے، یہ بات سن کر وہ لوگ جلدی جلدی تنعیم کی گھاؤ کی طرف چل دیتے، وہاں دیکھا کہ واقعی مذکورہ قافلہ آرہا ہے، اور اس کے آگے وہی اونٹ ہے جب اس قافلے پر گذرنے کی تصدیق ہوئی تو ان لوگوں نے قافلے والوں سے پوچھا کہ تم نے کسی برتن میں پانی رکھا تھا انہوں نے کہا کہ ہاں، ہم نے ایک برتن میں پانی ڈھانک دیا تھا، پھر دیکھا کہ وہ برتن اسی طرح ڈھانکا ہوا ہے لیکن اس میں پانی نہیں ہے پھر قافلہ والوں سے سوال کیا گیا کہ کیا تمہارا کوئی اونٹ بدک گیا تھا؟ انہوں نے کہا کہ ہاں، ہمارا ایک اونٹ بدک کر چلا گیا تھا، ہم نے ایک آدمی کی آواز سنی جو ہمیں بلارہا تھا یہ تمہارا اونٹ ہے، یہ آواز سن کر ہم نے اسے پکڑ لیا۔ بعض روایات میں ہے کہ آپ نے قافلہ والوں کو سلام بھی کیا تھا، اور ان میں بعض سننے والوں نے کہا کہ یہ محمد رسول اللہ علیہ وسلم، کی آواز ہے یہ

## ہرقل قیصر روم کے سامنے ایک پادری کی گواہی

سکھ میں رسول اللہ صلی اللہ علیہ وسلم نے بادشاہوں کو دعوتِ اسلام کے خطوط لکھے ہیں ان میں ایک ہرقل کے نام بھی تھا جو رومیوں کا بادشاہ تھا۔ شامِ وقتِ اس کے زیر نگیں تھا، وہ شام آیا ہوا تھا، ادھر سے حضرت وحیہ کلبی رضی اللہ تعالیٰ عنہ آپ کا والانامہ لے کر شام پہنچے اور وہ بصری کے گورنر کو دے دیا۔ اس نے ہرقل کو پہنچا دیا، یہ اس وقت کی بات ہے جبکہ قریش مکہ کا ایک قافلہ تجارت کے لئے ملک شام پہنچا ہوا تھا، ہرقل نے کہا کہ دیکھو کچھ عرب کے لوگ آئے ہوئے ہوں تو انہیں بلا و تاکہ میں ان سے ان صاحب کے بارے میں معلومات حاصل کروں، جنہوں نے میرے پاس خط لکھا ہے، چنانچہ یہ لوگ ہرقل کے دربار میں حاضر کئے گئے، ہرقل نے پوچھا تم میں ان صاحب سے زیادہ قریب تر کون ہے جو اپنے کو اللہ کا نبی بتلتے ہیں۔ ابوسفیان بھی تاجریوں کے قافلہ میں تھے ابوسفیان نے کہا کہ میں قریب تر ہوں۔ ہرقل نے ابوسفیان سے کہا کہ دیکھو میں تم سے سوال کروں گا صحیح جواب دینا۔ ابوسفیان اس وقت مسلمان نہیں تھے، رسول اللہ صلی اللہ علیہ وسلم کے مخالف تھے، انہوں نے چاہا کہ کوئی ایسی بات کہہ دیں جس سے آپ کی حیثیت گرجائے، اور آپ کے دعوا نے نبوت میں وہ آپ کو سچا نہ سمجھ لے۔

بہت ہی سوچ بچار کے بعد ابوسفیان نے یہ بات نکالی کہ وہ یہ کہتے ہیں کہ میں مکہ کی سر زمین سے ایک ہی رات میں آیا اور بیت المقدس پہنچا، اور پھر اسی رات میں صبح ہونے سے پہلے واپس مکہ پہنچ گیا رابوسفیان کا خیال تھا کہ یہ ایک ایسی بات ہے جس کی وجہ سے قیصر آپ کے بارے میں ضرور ہی بدگمان ہو جائے گا، لیکن ہوا یہ کہ وہاں قیصر کے پاس نصاریوں کا ایک پادری کھڑا ہوا تھا، ابوسفیان کی بات مُن کر

وہ پادری بولا کہ ہاں مجھے اس رات کا علم ہے (جس میں ایسا واقعہ ہوا ہے کہ وہاں بعض حضرات آئے اور انہوں نے نماز پڑھی) قیصر نے اس کی طرف دیکھا اور دریافت کیا کہ تجھے اس کا کیا پتہ ہے؟ اس پادری نے کہا کہ میں روزانہ رات کو مسجد کے دروازے بند کر کے سوتا تھا مذکورہ رات میں جب میں نے سارے دروازے بند کر دیئے لیکن ایک دروازہ بند نہ ہو سکا۔ اس وقت وہاں جو لوگ موجود تھے میں نے ان سے مدد لی اور ہم سب نے اسے حرکت دینے کی کوشش کی لیکن ہم اسے حرکت نہ دے سکے، ایسا معلوم ہوتا تھا جیسے ہم کسی پہاڑ کو اس کی جگہ سے ہٹا رہے ہیں۔ اس پادری نے بتایا میں دہاب کھلے ہوئے چھوڑ آیا اور جب صبح کو واپس آیا تو دیکھا کہ مسجد کے گوشے میں پتھر کے اندر ایک سوراخ ہے اور اس میں ایک جانور کے باندھنے کا نشان ہے۔ یہ دیکھ کر میں نے اپنے ساتھیوں سے کہا کہ معلوم ہوتا ہے کہ یہ دروازہ آج اس لئے کھلا رکھا گیا ہے کہ یہاں کسی نبی کی آمد ہوئی ہے اور اس نے ہماری اس مسجد میں نماز پڑھی ہے۔ (تفسیر ابن کثیر ص ۲۳ ج ۳)

## سفرِ معراج کے بعض مشاہدات

معراج کے سفر میں رسول اللہ صلی اللہ علیہ وسلم نے بہت سی چیزوں دیکھیں جو حدیث اور شریح حدیث میں جگہ جگہ منتشر ہیں۔ جن کو امام یہقی نے دلائل النبوة جلد دوم میں اور حافظ نور الدین ہنینی نے مجمع الزوائد جلد اول میں اور علامہ محمد بن مسلمیان المغری الرداوی نے جمع الفوائد جلد سوم (طبع مدینہ منورہ) میں اور حافظ ابن کثیر نے اپنی تفسیر میں اور علامہ ابن ہشام نے اپنی سیرت میں جمع کیا ہے۔

عالم علوی میں جو چیزوں ملاحظہ فرمائیں اروایات سابقہ میں ان میں سے بہت سی ذکر کر دی گئی ہیں۔ اب عالم سفلی کے بعض مشاہدات ذیل میں لکھے جاتے ہیں۔

① **حضرت موسیٰ علیہ السلام کو قبر میں نماز پڑھتے ہوئے دیکھنا**

حضرت انس رضنی اللہ تعالیٰ عنہ سے روایت ہے رسول اللہ صلی اللہ علیہ وسلم نے بیان فرمایا کہ جس رات مجھے سیر کرائی گئی میں موسیٰ علیہ السلام پر گزرادہ اپنی قبر میں نماز پڑھ رہے تھے ۱۶

② **ایسے لوگوں پر گزرنا جن کے ہونٹ**

**قینچیوں سے کٹے جارہے ہے**

حضرت انسؓ سے یہ بھی روایت ہے کہ رسول اللہ صلی اللہ علیہ وسلم نے ارشاد فرمایا کہ جس رات مجھے سیر کرائی گئی اس رات میں، میں نے کچھ لوگوں کو دیکھا جن کے ہونٹ آگ کی قینچیوں سے کٹے جارہے ہیں، میں نے جبریلؐ سے دریافت کیا کہ یہ کون لوگ ہیں؟ انہوں نے جواب دیا کہ یہ آپؐ کی اُست کے خطیب ہیں جو لوگوں کو بھلانی کا حکم دیتے ہیں، اور اپنی جانوں کو بھول جاتے ہیں۔ اور ایک روایت میں یوں ہے کہ آپؐ کی اُست کے خطیب ہیں جو وہ بائیں کہتے ہیں جن پر خود عامل نہیں، اور اللہ کی کتاب پڑھتے ہیں اور عمل نہیں کرتے ۱۷

③ **پچھے لوگ اپنے سینوں کو ناخنوں سے چھپیل رہے تھے**

حضرت انس رضنی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جس رات مجھے معراج کرائی گئی میں ایسے لوگوں پر گزرادہ جن کے تابے کے ناخن تھے وہ اپنے چہروں اور سینوں کو چھپیل رہے تھے، میں نے کہا کہ اے

جبریل! یہ کون لوگ ہیں؟ انہوں نے جواب دیا کہ وہ لوگ ہیں جو لوگوں کے گوشت  
کھاتے ہیں (یعنی ان کی غیبت کرتے ہیں) اور ان کی بے آبروئی کرنے میں پڑے  
رہتے ہیں۔ درواه البداؤ دکانی المشکوۃ ص ۳۲۹)

## ④ سُوْدَخُورُوں کی بدحالی

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ  
تعالیٰ علیہ وسلم نے ارشاد فرمایا کہ جیسی رات مجھے سیر کرائی گئی میں ایسے لوگوں پر گزرا جن کے  
پیٹ اتنے بڑے بڑے تھے (جیسے انسانوں کے رہنے کے) اگر ہوتے ہیں ان میں  
سانپ تھے جو باہر سے ان کے پلیوں میں نظر آرہے ہے تھے میں نے کہا کہ اے جبریل!  
کون لوگ ہیں؟ انہوں نے کہا ہے سو دکھانے والے ہیں اے

## ⑤ فرشتوں کا پچھنا لگانے کے لئے تاکید کرنا

حضرت عبد اللہ ابن مسعود رضی اللہ تعالیٰ عنہ سے روایت ہے کہ رسول اللہ  
صلی اللہ علیہ وسلم نے مراجع کے سفر میں پیش آنے وال جو باتیں بیان فرمائیں ان  
میں ایک یہ بات بھی تھی کہ آپ فرشتوں کی جس جماعت پر بھی گزرے انہوں نے  
کہا کہ آپ اپنی امت کو حجامت یعنی پچھنے لگانے کا حکم دیجئے۔  
(مشکوۃ المصایع ص ۳۸۹ از ترمذی و ابن ماجہ)

عرب میں پچھنے لگانے کا بہت رواج تھا، اس سے زائد خون اور فاسد خون  
نکل جاتا ہے، بلڈ پریشر کا مرض جو عام ہو گیا ہے اس کا بہت اچھا علاج ہے،  
لوگوں نے اسے بالکل ہی چھوڑ دیا ہے، رسول اللہ صلی اللہ علیہ وسلم اپنے سریں اور  
اپنے موٹدوں کے درمیان پچھنہ لگولاتے تھے (حوالہ بالا)

## ④ مجاہدین کا ثواب

حضرت ابوہریرہ رضی اللہ تعالیٰ عنہ نے بیان کیا کہ نبی کرم صل اللہ علیہ وسلم جبریلؑ کے ساتھ چلے تو آپؐ کا ایک ایسی قوم پر گزر ہوا کہ جو ایک ہی دم میں تھم ریزی بھی کر لیتے ہیں اور ایک ہی دن میں کافی بھی لیتے ہیں اور کافی کے بعد چھروں سی ہی ہو جاتی ہے جیسے پہلے تھی، آپؐ نے جبریلؑ سے دریافت فرمایا کہ یہ کون لوگ ہیں؟ جبریلؑ نے کہا کہ یہ لوگ اللہ کی راہ میں جہاد کرنے والے ہیں، ان کی ایک نیکی سات سو گناہ تک بڑھادی حاجت ہے اور یہ لوگ جو کچھ بھی خرچ کرتے ہیں اللہ تعالیٰ اس کا بدل عطا فرماتا ہے۔

## ⑤ پچھر لوگوں کے سر پھرروں سے کچلے جا رہے تھے

پھر آپ کا ایک اور قوم پر گزر ہوا جن کے سر پھرروں سے کچلے جا رہے تھے، کچلے جانے کے بعد چھروں سے ہی ہو جاتے ہیں جیسے پہلے تھے، اسی طرح سلسلہ جاری ہے ختم نہیں ہوتا، آپؐ نے پوچھایا کہون لوگ ہیں؟ جبریلؑ نے کہا کہ یہ وہ لوگ ہیں جو نماز سے کامیل کرنے والے ہیں، سوتے ہوئے رہ جاتے ہیں۔

## ⑥ زکوٰۃ نہ دیتے والوں کی پدھالی

پھر ایک اور قوم پر گزر ہوا کہ جن کی شر مگا ہوں پر آگے اور پیچھے چیخھڑے پیٹے ہوئے ہیں، اور اونٹ اور بیل کی طرح چرتے ہیں، اور ضریعہ اور ز قوم یعنی کانٹے دار اور خبیث درخت اور جہنم کے پتھر کھارہ ہے، ہیں آپؐ نے پوچھایا کہون لوگ ہیں؟ جبریلؑ نے کہا یہ وہ لوگ ہیں کہ جو اپنے مالوں کی زکوٰۃ نہیں دیتے۔

## ⑨ سڑا ہوا گوشت کھانے والے لوگ

پھر آپ کا ایک ایسی قوم پر گزر ہوا جن کے سامنے ایک ہانڈی میں پکا ہوا گوشت ہے اور ایک ہانڈی میں کچا اور سڑا ہوا گوشت رکھا ہے، یہ لوگ سڑا ہوا گوشت کھا رہے ہیں، اور پکا ہوا گوشت نہیں کھاتے، آپ نے دریافت کیا یہ کون لوگ ہیں؟ جبرئیل نے کہا کہ یہ آپ کی امت کا وہ شخص ہے کہ جس کے پاس حلال اور طیب عورت موجود ہے مگر وہ ایک زانیہ اور فاحشہ عورت کے ساتھ شب باشی کرتا ہے اور صحیح تک اسی کے پاس رہتا ہے، اور آپ کی امت کی وہ عورت ہے جو حلال اور طیب شوہر کو چھپوڑ کر کسی زانی اور بد کار شخص کے ساتھ رات گزارتی ہے۔

## ⑩ لکڑیوں کا بڑا گھٹا اٹھانے والا

پھر ایک شخص پر آپ کا گزر ہوا جس کے پاس لکڑیوں کا بہت بڑا گھٹھڑ ہے وہ اسے اٹھا نہیں سکتا (سکن)، اور زیادہ بڑھانا چاہتا ہے، آپ نے دریافت فرمایا کہ یہ کون شخص ہے؟ جبرئیل نے بتایا کہ یہ وہ شخص ہے جس کے پاس لوگوں کی امانتیں ہیں، ان کی ادائیگی کی طاقت نہیں رکھتا اور مزید امانتوں کا بوجھدا پنے سر لینے کو تیار ہے۔

## ⑪ ایک بیل کا چھوٹے سے سوراخ میں داخل ہونے کی کوشش کرنا

اس کے بعد ایسے سوراخ پر گزر ہوا جو چھوٹا سا تھا اس میں سے ایک بڑا بیل نکلا چاہتا ہے کہ جہاں سے نکلا ہے پھر اسی میں داخل ہو جائے۔ آپ نے سوال فرمایا کہ یہ کون ہے؟ جبرئیل نے کہا کہ یہ وہ شخص ہے جو کوئی بڑا کلمہ کہہ دیتا ہے (جو گناہ کا کلمہ ہوتا ہے) اس پر وہ نادم ہوتا ہے اور چاہتا ہے کہ اس کو واپس کر دے پھر وہ اس کی طاقت نہیں رکھتا۔

## ⑫ جنت کی خوشبو

پھر آپ ایک ایسی دادی پر پہنچے جہاں خوب اچھی خوشبو آرہی تھی اور مشکل کی خوشبو تھی اور آواز بھی تھی، آپ نے فرمایا: یہ کیا ہے؟ جبریلؑ نے کہا کہ یہ جنت کی آدانی ہے، وہ کہہ رہی ہے کہ اے میرے رب! جو لوگ میرے اندر رہنے والے، میں وہ لائیں گے اور اپنا دعہ پورا فرمائیں گے۔

## ⑬ دوزخ کی آواز سُننا

اس کے بعد ایک اور دادی پر گزر ہوا، دہاں صوت منکر لعینی ایسی آواز سنی جو ناگوار تھی، آپ نے دریافت فرمایا: یہ کیا ہے؟ جبریلؑ نے جواب دیا کہ یہ جہنم ہے یہ اللہ تعالیٰ کی بارگاہ میں عرض کر رہی ہے کہ جو لوگ میرے اندر رہنے والے ہیں ان کو لے آئیں گے اور اپنا دعہ پورا فرمائیں گے۔

## ⑭ ایک چھٹی شیطان کا پیچھے لگانا

موطاً مأك میں برداشت صحی بن سعید (مرسل) نقل کیا ہے کہ جس رات رسول اللہ صلی اللہ تعالیٰ علیہ وسلم کو سیر کرائی گئی تو آپ نے جنات میں سے ایک عضریت کو دیکھا جو آگ کا شعلہ لئے ہوئے آپ کا پیچھا کر رہا تھا، آپ جب بھی (دائیں بائیں) التفات فرماتے وہ نظر پڑ جاتا تھا، جبریلؑ نے عرض کیا: کیا میں آپ کو ایسے کلمات نہ بتا دوں کہ ان کو آپ پڑھ لیں گے تو اس کا شعلہ بچ جائے گا اور یہ اپنے منہ کے بلگر پڑے گا؟ آپ نے فرمایا کہ میں بتا دوں اس پر جبریلؑ نے کہا کہ یہ کلمات پڑھیں۔

**أَعُوذُ بِوْجَهِ اللَّهِ الْكَرِيمِ وَبِكَلْمَاتِ اللَّهِ التَّامَاتِ اللَّاتِي لَا يَحَاوِنُهُنَّ**

بِرُولَا نَاجِرٌ مِنْ شَرِّ مَا يُنْزَلُ مِنَ السَّمَاءِ، وَشَرِّ مَا يُعْرَجُ فِيهَا، وَشَرِّ مَا  
ذُرَأَ فِي الْأَرْضِ، وَشَرِّ مَا يُخْرَجُ مِنْهَا، وَمِنْ فَتْنَ اللَّيلِ وَالنَّهَارِ، وَمِنْ  
طَوَّافِقِ اللَّيلِ وَالنَّهَارِ، الْأَطْارِ قَاتِلُ طَرقَ بِخَيْرٍ يَارَ حَمْنَ.

## **فَوَأْدَ وَاسْرَارُ حُكْمِ مُتَعَلَّقَةٍ وَاقْعَدَ مَعْرَاجُ شَرِيفٍ**

### **براق کیا تھا اور کیسما تھا؟**

لغظہ براق، برائق سے مشتق ہے جو سفیدی کے معنی میں آتا ہے، اور ایک قول یہ بھی ہے کہ یہ لغظہ برق سے لیا گیا ہے برق بجل کو کہتے ہیں اس کی تیز رفتاری تو معلوم ہی ہے اسی تیز رفتاری کی وجہ سے براق کا نام براق رکھا گیا۔ روایات حدیث سے معلوم ہوتا ہے کہ اس براق پر آنحضرت صلی اللہ علیہ وسلم سے پہلے مجھی انبیا رکرام علیہم الصلاۃ والسلام سوار ہوتے تھے، امام بیہقی نے دلائل النبوة صفحہ ۳۹۰ ج ۲ میں لکھا ہے کہ آپ نے فرمایا: وَكَانَتِ الْأَنْبِيَاءُ مَرْكَبَهُ قَبْلِي (اوہ حضرات انبیا رکرام علیہم السلام) مجھ سے پہلے اس براق پر سوار ہوتے رہے ہیں۔

### **براق کی شو خی اور اس کی وجہ**

سنن ترمذی (تفسیر سورۃ الاسراء) میں ہے کہ نبی اکرم صلی اللہ علیہ وسلم نے ارشاد فرمایا کہ جس رات مجھے سیر کرائی گئی میرے پاس براق لا یا گیا جس کو لگام لگی ہوئی تھی، اور زین کسی ہوئی تھی، براق شو خی کرنے لگا، جبریل نے کہا کہ تو محمد (صلی اللہ علیہ وسلم) کے ساتھ شو خی کرتا ہے تیرے اوپر کوئی مجھی ایسا شخص سوار نہیں ہوا جو اللہ کے نزدیک محمد رعلیہ السلام سے زیادہ مکرم اور معزز ہو، یہ سننے ہی براق پسینہ پسینہ ہو گیا (چھر اس نے اپنا نافرمانی کا انداز چھوڑ دیا)،

قال الترمذی ہذا حدیث حسن عزیب.

دلائل النبوة میں ہے کہ آپ نے فرمایا جب براق نے شوخفی کی تو حضرت جبریل علیہ السلام نے اس کا کان پکڑ کر گھما دیا، پھر مجھے اس پر سوار کر دیا ہے بعض روایات میں ہے کہ جب آپ صلی اللہ علیہ وسلم بیت المقدس پہنچے تو حضرت جبریل علیہ السلام نے اپنی انگلی سے پھر میں سوراخ کر دیا پھر اس سوراخ سے آپ نے براق کو باندھا دا بین کثیر)

براق نے شوحفی کیوں کی؟ اس کے بارے میں بعض حضرات نے فرمایا ہے کہ چونکہ ایک عرصہ دراز گزر چکا تھا اور زمانہ فترت میں (یعنی اس عرصہ دراز میں جبکہ حضرت عیسیٰ علیہ السلام اور محمد صلی اللہ علیہ وسلم کے درمیان کوئی نبی نہیں آیا تھا) براق پر کوئی سوار نہیں ہوا تھا، وہ نئی سی بات دیکھ کر چکنے لگا۔ اور بعض حضرات نے یوں کہا ہے کہ براق کا چکنا اور شوحفی کرنا بطور خوشی اور فخر کے تھا کہ آج مجھ پر آخر الانبیاء اور افضل الانبیاء صلی اللہ علیہ وسلم سوار ہو رہے ہیں مجھے ایسا ہی ہے جیسے کہ ایک مرتبہ آپ صلی اللہ علیہ وسلم حضرت ابو بکر صدیقؓ، حضرت عمرؓ اور حضرت عثمانؓ کے ساتھ تبریز پہاڑ پر بختے وہ پہاڑ حرکت کرنے لگا آپ نے فرمایا کہ ٹھہر جا! تیرے اور پر ایک نبی ہے ایک صدیق ہے اور دو شہید ہیں مجھے

اللہ تعالیٰ کو اس پر قدرت ہے کہ بغیر براق کے سفر کر سکتا ہے لیکن آپ کو تشریف گاؤ تکریمیاً براق پر سوار کر کے لے جایا گیا، اگر سواری نہ ہوتی تو گویا پیدل سفر ہوتا کیونکہ سوار بہ نسبت پیدل چلنے کے زیادہ معزز ہوتا ہے اس لئے آپ کو سواری پر سفر کرایا گیا ہے

حضرت جبریل علیہ السلام کا بیت المقدس تک آپ کے ساتھ  
براق پر سوار ہونا اور وہاں سے زینہ کے ذریعہ آسمانوں پر جانا

جب مکہ مکرمہ سے بیت المقدس کے لئے روانگی ہوئی تو حضرت جبریل  
علیہ السلام بھی آپ کے ساتھ براق پر سوار ہو گئے آپ کو پیچے بٹھایا اور خود بطور تبر  
کے آگے سوار ہوئے لہ دنوں حضرات براق پر سوار ہو کر بیت المقدس پہنچے، وہاں  
دونوں نے دو دور کعت نماز پڑھی، پھر آنحضرت سرور عالم صلی اللہ علیہ وسلم نے حضرات  
انبیاء کرام علیہم السلام کو نماز پڑھائی جب آسمانوں کی طرف تشریف لے جانے لگے  
تو ایک زینہ لایا گیا جو بہت سی زیادہ خوبصورت تھا اور بعض روایات میں ہے کہ  
ایک زینہ سونے کا اور ایک چاندی کا تھا اور ایک روایت میں ہے کہ وہ موتیوں سے  
جرٹا ہوا تھا عالم بالا کا سفر کرتے وقت آپ صلی اللہ علیہ وسلم کے دائیں بائیں فرشتے  
تھے۔ آنحضرت سرور عالم صلی اللہ علیہ وسلم اور حضرت جبریل علیہ السلام دونوں زینہ  
کے ذریعہ آسمان تک پہنچے اور آسمان کا دروازہ ہلوایا گئے

## باب الحفظہ

پہلے آسمان کے دروازے کے بارے میں فرمایا کہ وہ باب الحفظہ ہے اور فرمایا  
کہ اس پر ایک فرشتہ مقرر ہے جس کا نام اسماعیل ہے اس کے ماتحت بارہ ہزار  
فرشتے ہیں اور ہر فرشتے کے ماتحت بارہ ہزار ہیں، جب آنحضرت سرور عالم صلی اللہ علیہ وسلم  
نے یہ بات بیان فرمائی تو یہ آیت تلاوت کی وَمَا يَعْلَمُ جُنُودَ رَبِّكَ إِلَّا هُوَ<sup>۱۷</sup>  
(مدثر ۲۹)

پہلے آسمان پر داروغہ ہم سے ملاقات ہونا اور جہنم کا ملاحظہ فرما۔  
 جب آپ سماں دنیا یعنی قریب والے آسمان میں داخل ہوئے تو جو بھی فرشتہ ملتا تھا  
 ہنسنے ہوئے بنشاشت اور خوشی کے ساتھ ملتا تھا اور خیر کی دعا دیتا تھا، انہیں میں ایک  
 ایسے فرشتے سے ملاقات ہوئی جس نے ملاقات بھی کی اور دعا بھی دی لیکن وہ ہنسا  
 نہیں، آپ صل اللہ علیہ وسلم نے جبریلؐ سے پوچھا کہ یہ کون سافرشتہ ہے؟ انہوں نے  
 جواب دیا کہ یہ مالک ہے جو دوزخ کا دار و غرہ ہے یہ اگر آپ سے پہلے یا آپ کے  
 بعد کسی کے لئے ہنستا تو آپ کی ملاقات کے وقت آپ کے سامنے اسے ہنسی آ  
 جاتی یہ فرشتہ ہنستا ہی نہیں ہے۔ آپ نے حضرت جبریلؐ سے فرمایا اس فرشتہ  
 سے کہیے کہ مجھے دوزخ دکھائے۔ جبریلؐ علیہ السلام نے اس سے کہا کہ یا مالک اُرْحَمَّادُ النَّارَ  
 (اے مالک محمدؐ کو دوزخ دکھادو) اس پر اس فرشتہ نے دوزخ کا ڈھکن  
 اٹھایا جس کی وجہ سے دوزخ بجوش مارتی ہوئی اور اٹھا آئی۔ آپ نے فرمایا: اے  
 جبریل! اس کو کہیے کہ دوزخ کو اپنی جگہ واپس کر دے، چنانچہ جبریلؐ نے اس فرشتہ  
 سے کہا کہ اس کو واپس کر دو، فرشتہ نے اسے واپس ہونے کا حکم دیا جس پر وہ واپس  
 چلی گئی جس پر اس نے ڈھکن ڈھک دیا۔

آسمانوں کے محافظین نے حضرت جبریلؐ سے یہ سوال کیوں  
 کیا کہ آپ کے ساتھ کون ہے، کیا انہیں بلا یا گیا ہے؟  
 حضرت جبریلؐ علیہ السلام نے جب دروازہ کھلوایا تو آسمانوں کے ذمہ دون  
 نے حضرت جبریلؐ سے یہ سوال کیا کہ آپ کے ساتھ کون ہیں انہوں نے جواب دیا کہ  
 محمدؐ علیہ السلام، ہیں اس پر سوال ہوا کیا انہیں بلا یا گیا ہے؟ حضرت جبریلؐ جواب دیتے  
 رہے کہ ہاں انہیں بلا یا گیا ہے اس پر دروازے کھولے جاتے رہے اور آپ اور

پہنچتے رہے۔ یہاں یہ سوال پیدا ہوتا ہے کہ ملائے اعلیٰ کے حضرات نے یہ سوال کیوں کئے؟ کیا جبریل علیہ السلام کے بارے میں انہیں یہ گمان تھا کہ وہ ایسی شخصیت کو ساتھ لے آئے ہوں گے جسے اور پر بلایا نہ گیا ہو؟ اس کا جواب یہ ہے کہ ملائے اعلیٰ کے حضرات کو پہلے سے معلوم تھا کہ آج کسی کی آمد ہونے والی ہے لیکن آنحضرت صلی اللہ علیہ وسلم کا شرف بڑھانے کے لئے اور خوشی ظاہر کرنے کے لئے یہ سوال جواب ہوا، اور اس میں یہ حکمت بھی بھتی کہ بنی اکرم صلی اللہ علیہ وسلم کو پہلے چل جائے کہ آپ کا اسم گرامی ملائے اعلیٰ میں معروف ہے۔ جب یہ سوال کیا گیا کہ آپ کے ساتھ کون ہے؟ تو حضرت جبریل نے جواب دیا کہ محمد ہیں اگر وہ آپ کے اسم گرامی سے واقف نہ ہوتے اور آپ کی شخصیت سے متعارف نہ ہوتے تو یوں سوال کرتے کہ محمد کون ہیں؟ اسی سے پہلے سے دروازہ نہ کھولنے کی حکمت بھی معلوم ہو گئی اور وہ یہ ہے کہ آپ کو یہ بتانا تھا کہ آپ سے پہلے زمین کے رہنے والوں میں سے کسی کے لئے اس طریقہ پر آسمان کا دروازہ نہیں کھولا گیا کہ وفات سے پہلے دنیادی زندگی میں ہوتے ہوئے قاصد بھیج کر بلا گیا ہو۔ جہاں اکثر مہماں آتے ہوں اور بارہ آتے رہتے ہوں وہاں یہی بات ہے کہ پہلے سے دروازے کھول دیتے جاتے ہیں، دنیا میں الیسا ہی ہوتا ہے اور چونکہ ہر مہماں کے لئے دروازے کھول دیتے جاتے ہیں اس لئے اس میں کسی خصوصیت اور امتیاز کا اظہار نہیں ہوتا لیکن معراج کا مہماں بے مثال مہماں ہے نہ اس سے پہلے کسی کو یہ مہماں نصیب ہوئی، نہ اس کے بعد اور مہماں بھی ایسی نہیں کہ امریکہ والا ایشیا چلا آیا یا ایشیا والا افریقہ چلا گیا، یعنی خاکی انسان خاک ہی پر گھومتا رہا بلکہ وہ ایسی مہماںی بھتی کہ فرش خاک کا رہنے والا سبع سالوات سے گزرتا ہوا سدرہ المنشی تک پہنچ گیا جہاں اس چھیتے مہماں کے سوا کوئی نہیں پہنچا۔ صلی اللہ تعالیٰ علیہ وآلہ بقدر کمالہ و جمالہ۔ چونکہ النانوں میں سے کوئی وہاں نہیں جاتا اور وہاں کی راہ

متبدل نہیں ہے اس لئے حکمت کا تھا صنایہ ہوا کہ ہر ہر آسمان کا دروازہ آمد پر کھولا جائے تاکہ وہاں کے شائقین اور قمیمین کو معزز مہمان کام مرتبہ معلوم ہوتا چلا جائے اور یہ جان لیں کہ یہ کوئی ایسی ہستی ہے جس کو بغیر درخواست کے بلا یا گیا ہے اور جس کے لئے آج وہ دروازے کھولے جا رہے ہیں جو کبھی کسی کے لئے نہیں کھولے گئے حقیقت یہ اعزاز اس اعزاز سے زیادہ ہے کہ پہلے سے دروازے کھلنے رہیں جو دوسروں کے لئے بھی کھلے رہے ہوں اقبال ابن المنیو حکمۃ التحقیق اُن السماویم فتح الامر۔ أَجْلَهُ بِخَلَافِ مَا لَوْجَدَهُ مُفْتُوحًا

جوں ہی کوئی دروازہ کھٹکھٹایا گیا اس آسمان کے رہنے والے متوجہ ہونے اور یہ سمجھ لیا کہ کسی اہم شخصیت کی آمد ہے اور پھر جبرئیل علیہ السلام سے سوال و جواب ہوا، اس سے حاضرین کو ہمان کا تعارف اور تشخض حاصل ہو گیا پہلے سب نے ہمان کا نام سنا پھر زیارت کی۔ ہمان کی آمد کے بعد جو تعارف حاضرین سے کرایا جاتا ہے وہ دروازہ کھٹکھٹانے اور حضرت جبرئیل علیہ السلام کے نام دریافت کرنے سے حاصل ہو گیا، ظاہر ہے کہ آمد کی عمومی اطلاع سے یہ بات حاصل نہ ہوتی اور چونکہ بارگاہ رب العالمین کی حاضری کے لئے یہ سفر ہتا اور فرشتوں کی زیارت یا فرشتوں کو زیارت کرنا مقصداً علی نہ تھا اس لئے ہر جگہ قیام کرنے کا موقع نہ تھا ملاء اعلیٰ کے ساکنین متوجہ ہوتے رہے اور آپ کی زیارت کرتے رہے اور آپ آگے بڑھتے رہے دنیا میں استقبال کے لئے استقبالیہ کمیٹی کے افراد کو پہلے سے جمع کرنا پڑتا ہے کیونکہ دنیا کے وسائل کے پیش نظر اچانک سب کا حاضر ہونا مشکل ہوتا ہے لامعاً پہلے سے آئے کی گوشش کرتے ہیں تاکہ وقت نہ نکل جائے لیکن عالم بالا کے ساکنین کو وہ وقت میں حاصل ہیں کہ آن واحد میں ہزاروں میل کا سفر کر کے جمع ہو سکتے ہیں۔

دروازہ کھٹکھٹا یا گیا ہے جہنمک پڑی سب حاضر ہو گئے دروازہ کھولتے وقت سب موجود ہیں۔

**دودھ شہد اور شراب کا پیش کیا جانا اور آپ کا دودھ کو لے لینا**

صحیح مسلم میں جو صفحہ ۹۱ پر روایت نقل کی گئی ہے اس میں یوں ہے کہ بیت المقدس ہی میں ایک برتن میں شراب اور ایک برتن میں دودھ پیش کیا گیا اس کے راوی حضرت انس بن مالکؓ ہیں۔ صحیح مسلم کی دوسری روایت جو صفحہ ۹۵ ج ۲ پر مذکور ہے جس کے راوی حضرت ابو ہریرۃؓ ہیں اس میں یوں ہے کہ عالم بالا میں سدرۃ المنتہیؑ کے قریب پینے کی چیزیں پیش کی گئیں اس میں بھی یہ ہے کہ آپ نے دودھ لے لیا۔ اور حضرت امام بخاری کی روایت میں ہے کہ بیت المعمور سامنے کئے جانے کے بعد ایک برتن میں شراب، ایک برتن میں دودھ، اور ایک برتن میں شہد پیش کیا گیا، بیت المقدس میں بھی پینے کے لئے چیزیں پیش کی گئیں ہوں اور پھر عالم بالا میں بھی حاضر خدمت کی گئی ہوں اس میں کوئی منافات نہیں ہے دوبارہ پیش کئے جانے میں عقلانیقاً

کوئی ایسی بات نہیں ہے جس کا انکار کیا جائے۔ صحیح بخاری میں ایک چیز یعنی شہد کا ذکر زیادہ ہے اس میں بھی کوئی اشکال کی بات نہیں، بعض مرتبہ بعض را لوں سے کوئی چیز رہ جاتی ہے جسے دوسرا ذکر کر دیتا ہے۔ و مع ذالک المثبت مقدم علی من لم يحفظ۔ صحیح مسلم کی روایت صفحہ ۹۷ پر یہ بھی ہے کہ جب آپ نے دودھ لیا تو حضرت جبریلؓ نے عرض کیا کہ اگر آپ شراب لے لیتے تو آپ کی اُمّت گراہ ہو جاتی اس سے معلوم ہوا کہ قائد اور پیشواؤ کے اخلاق اور اعمال کا اثر اس کے مانند والوں پر بھی پڑتا ہے لے

ابه فتح الہاری صفحہ ۲۱۵ ج، میں علامہ قرطی سے نقل کیا ہے کہ دودھ کے بارے میں (باقی حاشیہ اگلے صفحہ پر)

## سُدْرَةُ الْمُنْتَهَىٰ کیا ہے؟

روايات حدیث میں السدرة المنتهی (صفت موصوف) اور سدرة المنتهی (صفات مضاف اليہ) دونوں طرح وارد ہوا ہے، قرآن مجید میں سدرة المنتهی وارد ہوا ہے۔

لفظ "سدرة" عربی زبان میں بسیر کو کہتے ہیں اور "المنتھی" کا معنی ہے انہیا ہونے کی جگہ۔ اس درخت کا یہ نام کیوں رکھا گیا؟ اس کے بارے میں صحیح مسلم میں ہے کہ رسول اللہ صلی اللہ علیہ وسلم نے ارشاد فرمایا کہ اوپر سے جو احکام نازل ہوتے ہیں وہ اسی پر منتھی ہو جاتے ہیں اور جو بندوں کے اعمال نیچے سے اوپر جاتے ہیں وہ دہان پر بھٹھر جاتے ہیں رآنے والے احکام پہلے دہان آتے ہیں پھر دہان سے

حاشیہ — صفحہ گذشتہ سے پیوستہ

جوہی الفطرة التي انت عليها فما يامكن ہے کہ یہ اسی وجہ سے ہو کہ جب بچہ پیدا ہوتا ہے تو اس کے پیٹ میں دودھ داخل ہوتا ہے اور وہی اس کی آنٹوں کو پھیلا دیتا ہے دا وہ بہر بچہ فطرت اسلام پر پیدا ہوتا ہے لہذا فطري طور پر فطرت اسلام اور بچہ کی ابتدائی غذا میں ایک مناسبت ہوئی اس لئے فطرت سے دین اسلام مراد لیا، حضرت حکیم الامت تھانویؒ نے اس سرہ تحریر فرماتے ہیں کہ روایات میں غور کرنے سے معلوم ہوتا ہے (جوبرتن پیش کئے گئے وہ) چار ٹھنے دودھ اور شہد اور خمر اور پانی کسی نے دو کے ذکر پر اکتفا کیا، کسی نے تین کے ذکر پر یا یہ کہ تین ہوں ایک پیالے میں پانی ہو کہ شیر میں شہد جیسا ہو کبھی اس کو شہد کہہ دیا ہو کبھی پانی اور بہر چند کم شراب اس وقت حرام نہ تھی کیونکہ یہ مدینہ میں حرام ہوئی ہے مگر سامان نشاط ضرور ہے اس لئے مشابہ دنیا کے ہے۔ شہد بھی اکثر تلذذ کے لئے پیا جاتا ہے غذ کے لئے نہیں تو یہ بھی امر زائد اور اشارہ لذات دنیا کی طرف ہوا، اور پانی بھی معین غذا ہے غذا نہیں، جس طرح دنیا معین دین ہے مقصود نہیں، اور دین خود غذائے روحانی مقصود ہے جیسا دودھ غذائے جسمانی مقصود ہے اور گو غذا میں اور بھی ہیں مگر دودھ کو اور دوں پر ترجیح ہے کہ یہ کھانے اور پینے دونوں کا کام دیتا ہے۔

نازل ہوتے ہیں اور نیچے سے جانے والے جو اعمال ہیں وہ وہاں ھٹھر جاتے ہیں پھر اُد پر اٹھائے جاتے ہیں) پہلے گزر چکا ہے کہ رسول اللہ صلی اللہ علیہ وسلم نے فرمایا کہ اس پر بوجیز میں چھائی ہوئی تھیں ان کی وجہ سے جو اس کا حسن تھا اسے اللہ کی مخلوق میں سے کوئی بھی شخص بیان نہیں کر سکتا۔ اور دوسری حدیث میں ہے کہ آپ نے فرمایا کہ اس پر سونے کے پرداز نے چھائے ہوئے تھے لہجے اس درخت کے بارے میں یہ بھی حدیث میں وارد ہوا ہے کہ اس کی شاخوں کے سایہ میں ایک سوار سو سال تک چل سکتا ہے یا یوں فرمایا کہ اس کے سایہ میں سو سوار سایہ لے سکتے ہیں ۱۰

فَالنَّوْمِي رَحْمَةُ اللَّهِ إِلَيْهِ أَقَالَ أَبْنَ عَبَّاسٍ وَالْمَقْسُودَنْ وَغَيْرَهُمْ سَمِيتَ  
سَدْرَةَ الْمَنْتَهِي لَا نَعْلَمُ الْمَلَائِكَةَ يَنْتَهِي إِلَيْهَا وَلَمْ يَجِدْنَهَا أَحَدٌ إِلَّا  
رَسُولُ اللَّهِ صَلَّى اللَّهُ عَلَيْهِ وَسَلَّمَ وَحْكَى عَنْ عَبْدِ اللَّهِ بْنِ مُسْعُودٍ رَضِيَ اللَّهُ  
عَنْهُ إِنَّمَا سَمِيتَ بِذَلِكَ لِكُونِهَا يَنْتَهِي إِلَيْهَا مَا يَهْبِطُ مِنْ فَوْقِهَا  
وَمَا يَصْدِعُ مِنْ تَحْتِهَا مِنْ أَمْرِ اللَّهِ تَعَالَى ۝

## جنت میں داخل ہونا اور نہر کوثر کا ملاحظہ فرمانا

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ اس درمیان میں جبکہ میں جنت میں چل رہا تھا، اچانک میں ایک ایسی نہر پر ہوں جس کے دونوں کناروں پر ایسے متبویں کے قبے ہیں جو بیچ میں سے خالی ہیں (یعنی پورا قبہ ایک مرتب کا ہے) میں نے کہا اے جبرئیل! ایک کیا ہے؟ انہوں نے جواب دیا کہ یہ نہر کوثر ہے، جو آپ کے رب نے آپ کو عطا فرمائی ہے،

۱۔ صحیح مسلم ص ۹۹، ج ۱ بن مسعود مرفوعاً تھے مشکوۃ المصایع ص ۹۸ از ترمذی

۲۔ صحیح مسلم ج ۱ ص ۹۲

میں نے جو دھیان کیا تو کیا دیکھتا ہوں اس میں جو مٹی ہے (جس کی سطح پر پانی ہے) وہ خوب تیر خوشبو دالا مشک ہے۔ (رواہ البخاری)

## حضرات انبیاء کرام علیہم السلام کی ملاقات رحمائی ہتھی یا جسم کے ساتھ ہتھی

حضرات انبیاء کرام علیہم السلام اپنی قبور میں زندہ ہیں۔ حضور پُر نور کا انبیاء کرام کا بیت المقدس اور آسمانوں میں دیکھنا اس سے یا تو ان کی ارواح مبارکہ کو دیکھنا مراد ہے یا مع اجسام عنصریہ کے دیکھنا مراد ہے کہ حضور کے اعزاز و اکرام کے لئے انبیاء کرام کو مع اجسام عنصریہ کے مسجد اقصیٰ اور آسمانوں میں مدعو کیا گیا چونکہ حضرات انبیاء کرام علیہم السلام اپنی قبور میں جسموں کے ساتھ زندہ ہیں جیسا کہ رسول اللہ صلی اللہ علیہ وسلم نے ارشاد فرمایا: انَّ اللَّهَ حَرَمَ عَلَى الْأَرْضِ أَجَامِ الْأَنْبِيَاٰ (بلاشیہ اللہ نے زمین پر نبیوں کے جسموں کو حرام کر دیا ہے۔ وہ ان کے جسموں کو کھانہیں سکتیں) اور احوال برزخ کو احوال دُنیا پر قیاس بھی نہیں کیا جا سکتا اسی لئے آنحضرت مصطفیٰ علیہ السلام صلی اللہ علیہ وسلم نے حضرت موسیٰ علیہ السلام کو ان کی قبر میں نماز پڑھتے ہوئے دیکھا ہذا کوئی بعید نہیں ہے کہ مسجد اقصیٰ میں انبیاء علیہم الصلوٰۃ والسلام کو آپ نے ان کے اجسام عنصریہ کے ساتھ موجود پایا اور انہیں نماز پڑھانی پھر آسمانوں میں تشریف لے گئے تو دہائی ہی حضرات انبیاء کرام علیہم السلام میں سے جن سے بھی ملاقات کی وہ دہائی اپنے جسموں کے ساتھ موجود ہتھی۔

اور بعض علماء نے یہ فرمایا کہ حضرات انبیاء کرام علیہم السلام کے اجسام تو قبور ہی میں رہے اور اللہ تعالیٰ نے ان کی ارواح کو اجسام مثالیہ دے کر تمثیل فرمادیا، اور اسی حال میں آپ کے پیچھے نماز پڑھی اور پھر اور پر آسمانوں میں ملاقاتیں ہوتیں۔

البیت حضرت علیہ السلام چونکہ زندہ ہی اٹھا لئے گئے تھے اور ابھی ان کا دنیا میں آنا اور وفات پانا باقی ہے اس لئے ان سے جو ملاقات ہوئی وہ اسی جسم کے ساتھ ہوئی جو دنیا میں ان کا جسم تھا اور چونکہ یہ ملاقات ان کی وفات سے پہلے ہے اس لئے ان کو آنحضرت سرور عالم صلی اللہ علیہ وسلم کے صحابہ میں بھی شمار کیا گیا ہے جو اسمانوں میں حضرات انبیاء رکرم علیہم السلام سے جو ملاقاتیں ہوئیں ان کی ترتیب کے بارے میں کیا حکمت ہے؟

حضرت سرور عالم صلی اللہ علیہ وسلم نے حضرات انبیاء رکرم کو بیت المقدس میں نماز پڑھائی، پھر ان حضرات سے جس جس سے اوپر ملاقات کرانی تھی وہ لوگ آپ سے پہلے آسمانوں میں پہنچ چکے تھے۔ ان میں جن حضرات سے آپ کی ملاقات ہوئی ان میں پہلے آسمان پر حضرت آدم علیہ السلام سے ملاقات ہوئی، پھر اوپر تشریف لے جاتے رہے اور دوسرے آسمانوں میں دیگر انبیاء رکرم علیہم السلام سے ملاقات ہوئی۔ اس ملاقاتوں کی ترتیب کے بارے میں بعض حضرات نے حکمت بتائی ہے کہ حضرت آدم علیہ السلام کی ملاقات میں یہ بتانا تھا جیسے وہ جنت سے نکالے گئے جو اس وقت ان کا وطن مالوں تھا۔ اسی طرح آپ کو بھی مکہ مغولہ سے مدینے کے لئے ہجرت کا موقع آئئے گا (مشہور قول کے مطابق) چونکہ واقعہ معراج ہجرت مدینہ منورہ سے کچھ ہی عرصہ پہلے پیش آیا تھا اس لئے پہلے آسمان میں حضرت آدم علیہ السلام سے ملاقات کرائی گئی۔)

حضرت علیہ اور بھی علیہما السلام سے دوسرے آسمان میں ملاقات ہوئی اس میں ہے بتایا کہ ہجرت کے بعد شروع ہی میں یہودی دشمنی کریں گے اور ان کی کششی

بڑھتی چلی جائے گی اور آپ کو تکلیف پہنچانے کے ارادے کرتے رہیں گے (جیسا کہ انہوں نے حضرت عیسیٰ اور حضرت مسیحی علیہما السلام سے کیا۔)

تیسرا میں حضرت یوسف علیہ السلام سے ملاقات ہوئی اس میں یہ حکمت ہے کہ جس طرح یوسف علیہ السلام کے بھائیوں نے ان کے ساتھ زیادتی کی، اس طرح آپ کے قریشی بھائی آپ سے دشمنی کریں گے (اور جنگ کرنے کے لئے دارالہجرت میں پہنچیں گے) پھر جس طرح حسن انعام حضرت یوسف علیہ السلام کو حاصل ہوا آپ کو بھی یہ نعمت حاصل ہو گی چنانچہ مکہ معظمه فتح ہوا اور آپ کی زبان مبارک سے قریش مکہ کے لئے وہی بات مکمل جو یوسف علیہ السلام نے اپنے بھائیوں سے کہی تھی لَا تَثْرِيبَ عَلَيْكُمُ الْيَوْمَ ۝ (یوسف ۹۲)

چوتھے آسمان میں حضرت ادریس علیہ السلام سے ملاقات ہوئی ان کے تذکرہ میں قرآن مجید میں فرمایا ہے وَرَفَعْنَاهُ مَكَانًا عَلَيْاً، ان کی ملاقات میں اس طرف اشارہ تھا کہ آپ کو بھی اللہ تعالیٰ نے بلند مرتبہ عطا فرمایا ہے۔

پانچویں آسمان میں حضرت ہارون علیہ السلام سے ملاقات ہوئی اس میں بتایا کہ جیسے حضرت ہارون علیہ السلام کو ان کی قوم نے اذیت دی پھر وہ اپنی قوم میں محبوب ہو گئے اسی طرح اپنی قوم کی ایذاوں کے بعد آپ محبوب ہو جائیں گے۔

چھٹے آسمان میں حضرت موسیٰ علیہ السلام سے ملاقات ہوئی ان کی ملاقات میں اس طرف اشارہ تھا کہ جیسے ان کی قوم نے آپ کو نستایا اس طرح کے واقعات آپ کو بھی پیش آئیں گے اس کو رسول اللہ صلی اللہ علیہ وسلم نے ایک موقع پر یوں ارشاد فرمایا الْقَدْأُوذِي مُوسَى بَكَ ثَرْمَنْ هَذَا فَصَبَرْ

ساتویں آسمان میں حضرت ابراہیم علیہ السلام سے ملاقات ہوئی وہ بیت المعمور سے ڈیک گائے ہوئے بیٹھتے تھے اس میں یہ بتایا کہ آپ کی آخری عمر میں آپ کو

مناسک حج کا موقع دیا جائے گا اور آپ کے ذریعے بیت اللہ کی تعظیم قائم ہوگی۔  
 (حضرت ابراہیم علیہ السلام سے سب سے آخر میں ملاقات ہوئی انہوں نے کعبہ شریف  
 بنایا تھا اور عالم بالا میں بیت المعمور سے ڈیک لگائے ہوئے تھے جو کعبہ شریف کی  
 محاذات میں ہے یہاں زمین پر بنی آدم کعبہ شریف کا طواف کرتے ہیں اور وہاں  
 روزانہ فرشتے بیت المعمور میں داخل ہوتے ہیں یہ لطیف مناسبت ہے)

## شیخ ابن الجمیرہ کا ارشاد

شیخ ابن الجمیرہ نے بھی حضرات انبیاء کرام علیہم السلام کی ملاقاتوں کی ترتیب  
 کے بارے میں کچھ حکمتیں بتائیں، انہوں نے فرمایا کہ سب سے قریب ولے آسمان میں  
 آدم علیہ السلام سے اس لئے ملاقات ہوئی کہ وہ اول الابنیاء بھی ہیں اور اول الابا  
 بھی ہیں وہ بنی بھی ہیں اور آپ کے باپ بھی ہیں اور دوسرے آسمان پر حضرت عیسیٰ  
 علیہ السلام سے ملاقات ہوئی کیونکہ ان کا زمانہ آخر حضرت صلی اللہ علیہ وسلم کے زمانے  
 سے قریب تر تھا کیونکہ آپ کے اور ان کے درمیان کوئی نبی نہیں گزرا۔ تیسرا آسمان  
 میں حضرت یوسف علیہ السلام سے ملاقات ہوئی کیونکہ آپ کی اور امانت حضرت یوسف  
 علیہ السلام کی صورت میں جنت میں داخل ہوگی۔

چوتھے آسمان میں حضرت ادریس علیہ السلام سے ملاقات ہوئی ان کے باقی  
 میں اللہ تعالیٰ کا ارشاد ہے وَرَفَعْنَهُ مَكَانًا عَلَيْاً (مریم، ۵) اور چوتھا آسمان ساتویں آسمان  
 کے درمیان ہے عج

ام فتح الباری ص ۲۱۰، ۲۱۱ ج، عہ علامہ سہیلی نے الروضۃ الانف میں بہت بی اچھی بات لکھی ہے اور وہ  
 یہ کہ حضرت ادریس علیہ السلام سب سے پہلے وہ شخص ہیں جنہیں اللہ تعالیٰ نے لکھنا سکھایا تھا چوتھے  
 آسمان میں ان سے ملاقات ہونے میں اس طرف اشارہ تھا کہ گذشتہ تین احوال دمک مغلیث سے بھرت  
 کر کے دیند منورہ قشر اہل لے جانا اور مدینہ منورہ میں یہودیوں کا آپ سے دشمنی کرنے اور بقیہ حاشیہ الگ صور پر

پانچویں آسمان میں حضرت مارون علیہ السلام سے ملاقات ہوئی کیونکہ وہ اپنے بھائی حضرت موسیٰ علیہ السلام سے قریب ہیں اور حضرت موسیٰ علیہ السلام ان سے بلند تھے یعنی چھٹے آسمان پر تھے کیونکہ انہیں کلیم اللہ ہونے کی فضیلت حاصل ہے اور آخری آسمان میں حضرت ابراہیم علیہ السلام سے ملاقات ہوئی کیونکہ ابراہیم علیہ السلام نبیوں میں آپ کے آخری باپ ہیں اور یہ بات بھی ہے کہ حضرت ابراہیم علیہ السلام (خلیل اللہ ہیں) خلیل کامرتبا سب سے بلند ہونا چاہیئے۔ اس لئے وہ سال تویں آسمان میں تھے اور چونکہ جیب کامرتبا خلیل سے بھی بلند ہونا چاہیئے اس لئے آخری حضرت صلی اللہ علیہ وسلم حضرت ابراہیم سے بھی اوپر تشریف لے گئے۔ انتہی قول ابن ابی جمرہ لہ

## نمازوں کی تخفیف کا جو سوال کیا تو پانچ نمازیں رہ جانے پر آگے سوال نہ کرنے کی حکمت

حضرت موسیٰ علیہ السلام کے توجہ دلانے پر جو رسول اللہ صلی اللہ علیہ وسلم نے بار بار نمازیں کم کرنے کے لئے درخواست کی اور پانچ نمازیں رہ جانے پر جو آگے سوال کی ہمت نہ کی اور فرمایا کہ اب مجھے اپنے رب سے شرم آتی ہے۔ اس کے باعث میں حافظ ابن حجر رحمۃ اللہ علیہ نے ابن منیر سے نقل کیا ہے کہ ایسا معلوم ہوتا ہے کہ چونکہ پانچ پانچ نمازوں کی کمی ہو رہی تھی اور اب پانچ ہی رہ گئی تھیں، تو اب مزید تخفیف کا سوال کرنے کا مقصد یہ بتاتا تھا کہ گویا کوئی نماز بھی فرض نہ رہے، لہذا آپ آگے درخواست کرنے پر شرما گئے ہیں اور چونکہ تکوینی طور پر پانچ نمازوں کی فرضیت

---

دینیہ حاشیہ صفوی گزشتہ سے ہے (یوست) اور مکہ معلّمہ فتح ہونا) کے بعد پوچھتی حالت یہ پیش آئے گی کہ آپ بادشاہوں کو خط لکھیں گے جس میں اسلام کی دعوت ہوگی۔ چنانچہ فتح مکہ کے بعد ایسا ہی ہوا جس کے نتیجہ میں بعض ملوک مسلمان ہوئے اور بعض نے صلح کر لی۔

لے فتح الباری ص ۲۱۷۔ ۲۷ فتح الباری ص ۲۹۳ ج ۸

متین ہی تھی اس لئے بھی آگے سوال کرنے کی ہمت نہ ہوئی۔

حافظ ابن حجر نے فتح الباری میں یہ بھی لکھا ہے کہ آنحضرت صلی اللہ علیہ وسلم جو تخفیف کا سوال کرتے رہے ہیں وہ اس وجہ سے کہ آپ کے ذہن میں یہ بات تھی کہ سب نمازیں فرض نہیں ہیں البتہ آخری مرتبہ کے سوال کے بعد جو پانچ نمازیں رہ گئیں تھیں ان کے بارے میں یہ یقین کر لیا یہ تو فرض ہی ہیں اس لئے آپ نے اس کے بعد سوال نہیں کیا۔ ارشاد خداوندی مَا يُبَدِّلُ الْقَوْلُ لَدَّيْ (ق ۲۹) سے اس طرف اشارہ نکلتا ہے لے

## حضرت موسیٰ علیہ السلام کا روتا اور رشک کرنا

معراج کی روایات میں یہ بھی ہے کہ آنحضرت سرور عالم صلی اللہ علیہ وسلم حضرت موسیٰ علیہ السلام سے آگے بڑھے تو موسیٰ علیہ السلام رونے لگے ان سے دریافت کیا گیا کہ آپ کیوں روتے ہیں؟ انہوں نے کہا کہ میرے بعد ایک غلام یعنی نعمت شخص کی بعثت ہوئی اس کی امّت کے لوگ جو جنت میں داخل ہوں گے، میری امّت سے زیادہ ہوں گے۔ حافظ ابن حجر رحمۃ اللہ علیہ فتح الباری میں لکھتے ہیں کہ معاذ اللہ حضرت موسیٰ علیہ السلام کا یہ روتا اور یہ کہنا کہ ان کی امّت کے لوگ میری امّت کے برابر نسبت زیادہ جنت میں داخل ہوں گے یہ بطور حسد کے نہیں تھا بلکہ لطیف افسوس کے تھا، اور افسوس اس بات کا تھا کہ میری امّت میں مخالفت اور نافرمانی زیادہ تھی جس کی وجہ سے ان کی امّت کو ثواب کم ہوا، اور اس کی وجہ سے حضرت موسیٰ علیہ السلام کا ثواب بھی کم ہوا کیونکہ امّت جس قدر بھی عمل کرتی تھی اس کا ثواب اس کے بنی کو بھی ملتا تھا کیونکہ وہ ان کو دلالت علی الخیر کرنے والا تھا اور اس سے امّت کا ثواب کم نہیں ہوتا تھا، رسول اللہ صلی اللہ تعالیٰ علیہ وسلم کا ثواب بہت

زیادہ ہے کیونکہ آپ کی امت میں فرمانبرداری کی شان بہت زیادہ ہے، اعیادت، طاعت، ذکر، تلاوت، حج، تصنیف، تالیف، جہاد، تعلیم، تبلیغ میں یہ امت بہت آگے آگے ہے۔

موسیٰ علیہ السلام نے یہ چوہ فرمایا کہ ایک رٹکامیرے بعد میتوث ہوا یہ بطور تنقیص کے نہیں تھا بلکہ اللہ تعالیٰ کی قدرت عظیمہ اور کرم عظیم ظاہر کرنے کے لئے تھا، یعنی سب نبیوں کے بعد آخر میں آنے والے تبی کو حبس کی عمر دوسرا نبیوں کے مقابلے میں زیادہ نہ تھی، بہت زیادہ برکات اور انعامات سے نوازا گیا، حضرت موسیٰ علیہ السلام ہی تو تھے، جنہوں نے بار بار توجہ دلائی اور ان کی فکرمندی سے بجائے پچاس نمازوں کے پانچ نمازوں فرض رہ گئیں، انہوں نے تو مزید درخواست پیش کرنے کی کوشش کی، اور فرمایا کہ میں نے بنی اسرائیل کو بہت آزمایا ہے وہ لوگ اس سے کم نمازوں کی جھی پابندی نہیں کر سکے اب، آنحضرت سرور عالم صلی اللہ علیہ وسلم نے فرمایا کہ لیں اب میں شرعاً گیا، حضرت موسیٰ علیہ السلام بھلا کیا حسد کرتے اور آپ کی شان میں کیا تنقیص کا خیال کرتے، انہوں نے تو محبت اور شفقت کا مظاہرہ فرمایا، حافظ ابن حجر رحمۃ اللہ علیہ نے فتح الباری میں فرمایا و اُماقوله "غلام" خلیس علی سبیل النقص، بِلْ عَلی سَبِيلِ  
السُّنْوَیِ بِقُدْرَةِ اللَّهِ وَعَظِيمِ كَرْمِهِ إِذَا أَعْطَى لِمَنْ كَانَ فِي ذَلِكَ السَّنَمَ الْحَمَّ  
يَعْطُهُ أَحَدًا أَقْبَلَهُ مَنْ هُوَ أَنْهَى مِنْهُ وَقَدْ وَقَعَ مِنْ مُوسَى مِنَ الْعَنَيْةِ  
بِهَذِهِ الْأُمَّةِ مِنْ أَمْرِ الْأَصْلَوَةِ مَا لَمْ يَقِعْ لِغَيْرِهِ وَوَقَعَتِ الإِشَارَةُ  
لِذَلِكَ فِي حَدِيثِ أَبِي هُرَيْرَةَ عَنْ الطَّبَرِيِّ وَالبَزَارِ، قَالَ عَلَيْهِ الْأَصْلَوَةُ  
وَالسَّلَامُ: كَانَ مُوسَى أَشَدَّهُمْ عَلَى حَيْنٍ مَرَرْتُ بِهِ، وَخَيْرُهُمْ لِحَيْنٍ  
رَجَعْتُ إِلَيْهِ، وَفِي حَدِيثِ أَبِي سَعِيدٍ "فَأَفْبَلْتُ رَاجِعًا، فَمَرَرْتُ بِمُوسَى"

له حضرت موسیٰ علیہ السلام کی امت پر دونمازوں فرض میں فتح الباری ص ۲۱۶ ج ۷

وَنَعْمَ الصَّاحِبُ كَانَ لِكَمْ ...

## حضرت ابراہیم علیہ السلام نے نماز کم کرنے کی ترغیب کیوں نہیں دی؟

ایک یہ اشکال پیدا ہوتا ہے کہ حضرت ابراہیم علیہ السلام نے نمازوں کی تخفیف کا سوال کرنے کی طرف کیوں توجہ نہیں دلان؟ حضرت اکابر نے اس کے بارے میں فرمایا ہے کہ حضرت ابراہیم علیہ الصلوٰۃ والسلام خلیل، میں مقام حلقت کا تقاضا تسلیم و رضا ہے، جو حکم ہوا مان لیا، آگے سوچنا کچھ نہیں، اور حضرت موسیٰ علیہ الصلوٰۃ والسلام کلیم، میں مقام تکلم مقام نماز ہے، اور موجب انباط ہے، جو کلیم جرأت کر سکتا ہے دوسرا نہیں کر سکتا، پھر ایک بات یہ بھی ہے کہ حضرت ابراہیم علیہ الصلوٰۃ والسلام کو اہل شرک و کفر سے زیادہ واسطہ پڑا تھا، ان ہی لوگوں سے بحث و مناظرہ میں عمر سبک صرف ہوئی، آپ کے اتباع اور امت اجابت کے افراد زیادہ نہیں ہوتے، اور جو لوگ آپ پر ایمان لائے تھے وہ سچے فرمانبردار تھے، نافرمانوں اور قاسقوں کے رنج ڈھنگ چشم خود نہ دیکھتے جیسے حضرت موسیٰ علیہ الصلوٰۃ والسلام کا ذہن تخفیف کرنے کی طرف چلا گیا اور اپنے تجربہ کا اظہار کرتے ہوئے فرمایا: فاف قد بلوت بنی اسرائیل و خبر تھم (مسلم شریف) یعنی میں بنی اسرائیل کو آزمائچکا ہوں، اور اسی تجربہ کی بنیاد پر کہتا ہوں کہ اتنی نمازوں پڑھنا آپ کی امت کے لئے دشوار ہو گا۔

حضرت ابراہیم خلیل اللہ علیہ الصلوٰۃ والسلام بھی امت محمدیہ (علیٰ صَلَوةُ اللّٰہِ وَسَلَامٌ عَلٰیہِ) کی خیرخواہی سے غافل نہ تھے، مگر انہوں نے تکمیل حنفیات کو پیش نظر

رکھا جس کی وجہ سے پچاس نمازوں کی فرضیت کی خبر سن کر دل باغ باغ ہو گیا اور خوشی کی انتہا نہ رہی، جب یہ خبر مل کہ کعبہ شریف بناتے وقت میں نے ربنا وابعث فیہم رَسُولًا مِنْهُمْ کے ذریعہ جس امت کے لئے دُعا کی تھی، وہ آج نوازی جا رہی ہے، اور اسے رات دن میں پچاس مرتبہ بارگاہ فدا وندی میں حاضری کا شرف دیا جا رہا ہے، پھر ہبلا وہ تخفیف صلاۃ کا مشورہ کیوں دیتے؟ کیونکہ وہ تکشیر حسنات کی طرف متوجہ رہتے، اس لئے انہوں نے امت محمدیہ کو ایک پیغام مجیجا حضرت عبد اللہ ابن مسعود رضی اللہ تعالیٰ عنہ سے روایت ہے کہ جس رات مجھے سیر کرائی گئی حضرت ابراہیم علیہ السلام سے ملاقات ہوئی، انہوں نے فرمایا کہ اے محمد! امیری طرف سے اپنی امت کو سلام کہہ دینا اور انہیں بتا دینا کہ بلاشبہ جنت کی اچھی مٹی ہے، میٹھا پانی ہے اور وہ چیل میدان ہے اور اس کے پودے یہ ہیں، سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ لَهُ

یہ جو فرمایا کہ جنت چیل میدان ہے اس کا مطلب یہ ہے کہ اگرچہ اس میں سب کچھ ہے، لیکن اسی کے لئے تو ہے جو دنیا میں ایسے کام کر کے جائے گا جن کے ذریعہ جنت میں داخلہ ہو سکے، جنت اپنی محنت سے ملے گی، اور اس کو اس طرح سمجھ لیا جیسے کوئی بہت اچھی زمین ہو، مٹی بھی عمده ہو، پانی بھی میٹھا ہو، جب کوئی شخص اس میں درخت لگائے گا، اور اس نہدہ پانی سے سینچائی کرے گا تو اس کا پھل پائے گا، لہذا دنیا میں نیک اعمال کرتے رہو، اللہ کا ذکر کرو، سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھا کرو، ان کو پڑھو گے تو یہاں جنت میں ان کے عوض درخت پا لو گے، اسی لئے ایک حدیث میں فرمایا ہے کہ جس نے سُبْحَانَ اللَّهِ الْعَظِيمِ قَرِبَحَدِیْہ کہا اس کے لئے جنت میں ایک درخت لگا دیا جائے گا۔

## سونے کے طشت میں زمزم سے قلب اطہر کا دھویا جانا

واقعہ معراج جن احادیث میں بیان کیا گیا ہے ان میں یہ بھی ہے کہ آپ کا سینہ مبارک چاک کیا گیا، اور قلب اطہر کو نکال کر زمزم کے پانی سے دھو کر واپس اپنی جگہ رکھ دیا گیا، پھر اسی طرح درست کر دیا گیا جیسا پہلے تھا، آج کی دنیا میں جبکہ سرحدی عالم ہو چکی ہے اس میں کوئی اشکال نہیں ہے اور زمزم کے پانی سے جو دھویا گیا اس سے زمزم کے پانی کی فضیلت واضح طور پر معلوم ہوئی اور دو ایات میں یہ بھی ہے کہ آپ کے قلب اطہر کو سونے کے طشت میں دھویا گیا تھا، اور یہ برتن جنت سے لایا گیا تھا، کیونکہ یہ برتن جنت سے آیا تھا اور استعمال کرنے والا فرشتہ تھا اور اس وقت تک احکام نازل بھی نہیں ہوئے تھے، (سونے کی حرمت مدینہ منورہ میں ہوئی،) اس لئے اس سے امت کے لئے سونے کے برتن استعمال کرنے کا جواز ثابت نہیں کیا جاسکتا، اور ایمان و حکمت سے بھرنے کا یہ مطلب ہے کہ اس سے آپ کی قوت ایمانیہ میں اور قلب مبارک کے حکمت سے لبریز ہونے میں اور زیادہ ترقی ہو گئی اور عالم بالا میں جانے کی قوت پیدا ہو گئی۔

## مناز کا مرتبہ نظرِ یمہ

مناز اللہ تعالیٰ کا بہت بڑا انعام ہے دیگر عبادات اسی سر زمین پر رہتے ہوئے فرض کی گئیں، لیکن مناز عالم بالا میں فرض کی گئی، اللہ تعالیٰ شانہ نے اپنے حبیب صلی اللہ تعالیٰ علیہ وسلم کو عالم بالا کی سیر کرائی، اور وہاں پچاس، پھر پانچ منازیں عطا کی گئیں، اور ثواب پچاس ہی کار کھا گیا، رسول اللہ صلی اللہ تعالیٰ علیہ وسلم حضرت موسیٰ علیہ السلام کے توجہ دلانے پر بار بار بارگاہِ الہی میں حاضر ہو کر منازوں کی تخفیف کے لئے درخواست کرتے رہے، اور درخواست قبول ہوتے رہے، عالم بالا

میں بار بار آپ کی حاضری ہوتی رہی۔

وہاں آنحضرت صل اللہ تعالیٰ علیہ وسلم کی مناجات ہوئی پھر اس دنیا میں آپ کے صحابہؓ کی اور صحابہؓ کے بعد پوری امت کی مناجات ہوتی رہی اور تائیت یہ مناجات ہوتی رہے گی ان شاء اللہ تعالیٰ۔

چونکہ یہ اللہ تعالیٰ شانہ کے دربار کی حاضری ہے اس لئے اس کے وہ آداب، میں جو دوسری عبادات کے لئے لازم نہیں کئے گئے، باوضنو ہونا، کپڑوں کا پاک ہونا، منازکی جگہ کا پاک ہونا، قبلہ رُخ ہونا، ادب کے ساتھ ہاتھ بامدھ کر کھڑا ہونا، اللہ کے کلام کو پڑھنا، رکوع کرنا، سجدے کرنایہ وہ چیزیں ہیں جو مجموعی حدیثت سے کسی دوسری عبادت میں مشروط نہیں، میں رگوان میں سے بعض احکام بعض دیگر عبادات سے بھی متعلق ہیں،) پھر منازی ہر دو رکعت کے بعد تشهید پڑھتا ہے جو التحیات اللہ سے شروع ہوتا ہے، بعض شراح حدیث نے فرمایا ہے کہ تشهید میں انہیں الفاظ کا اعادہ ہے جو شبِ معراج میں ادا کئے گئے تھے، حاضری کے وقت آنحضرت سرور عالم صل اللہ علیہ وسلم نے تجھیہ پیش کرتے ہوئے عرض کیا: الْتَّحِيَاتُ لِلَّهِ وَالصَّلَوَاتُ وَالظَّلِيلَاتُ اس کے جواب میں اللہ تعالیٰ شانہ کی طرف سے جواب ملا: السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ يُسْنُ کر آپ نے عرض کیا: السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، حضرت جبریل علیہ السلام نے فوراً توحید و رسالت کی گواہی دی اور اشہدُ أَنَّ لَّا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ کے کلمات ادا کئے ہے

---

اب ذکرہ مولانا فخر المحسن الكنکوہی فی تعلیقہ علی سُنن أبي داؤد رباب التشهید) وفیه ایضاً ویہ یظهر وجه الخطاب، دامتہ علی حکایۃ معراجہ علیہ السلام فی آخر الصلاۃ الٹی هی معراج المؤمنین اہ و قال شیخ مشائخنا ربقیر حاشیہ الحجۃ صلی اللہ علیہ

نماز چونکہ دربارِ الٰی کی حاضری ہے اس لئے پوری توجہ کے ساتھ نماز پڑھنے کی تعلیم دی گئی۔ سُرہ سامنے رکھنے کی ہدایت فرمان تاکہ دماغی رہے، ادھر

حاشیہ صفوگذشتہ پیوستہ

فِي بَذَلِ الْمَجْهُودِ ص ۱۱۲ مَجِيدًا عَمَّا يَرَدُ مِنِ الْإِشْكَالِ عَلَى لِفْظَةِ عَلَيْكَ رَمَنْ  
مُشْرُوعِيَّةِ الْخُطَابِ لِلأُمَّةِ فِي صَلَاةِ تَهْمَمْ نَاقَلَ أَعْنَ الطَّبِيبِ: نَحْنُ نَتَّبِعُ لِفَظَ الرَّسُولِ  
بَعْنَيْهِ الَّذِي عَلِمَهُ الصَّحَابَةُ، وَيَحْتَمِلُ أَنْ يَقَالَ عَلَى طَرِيقِ أَهْلِ الْعِرْفَانِ أَنَّ الْمُصْلِينَ  
لَمَّا اسْتَفْتَهُوا بَابَ الْمَلْكُوتِ بِالْتَّحِيَّاتِ أَذْنَ لَهُمْ بِالدُّخُولِ فِي حَرِيمِ الْمَحِىِّ الَّذِي لَا  
يَمُوتُ فَقَرَرْتُهُ أَعْيَنَهُمْ بِالْمَنَاجَاهِ فَنَبَهُوا عَلَى أَنَّ ذَلِكَ بِوَاسْطَةِ نَبِيِّ الرَّحْمَةِ  
وَبِرَكَةِ مَتَابِعِهِ فَالْتَّفَتُوا إِذَا هُوَ الْجَيْبُ فِي حِرْمَ الْجَيْبِ حَاضِرٌ فَاتَّبَلُوا عَلَيْهِ قَائِلِينَ  
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔ انتهى۔

قال الحافظ الفتح: والحكمة في وقوع فرض الصلاة ليلة المراجعة أنه لما قد سُلط ظاهراً وباطناً لحين غسل بماء زرمزم بالإيمان والحكمة ومن شأن الصلاة أن يتقد منها الطهور ناسب ذلك أن تفرض الصلاة في تلك الحالة، ولما ظهر شرفه في الملأ الأعلى ويصل إلى من سكته من الأنبياء والملائكة ولينا جي ربه ومن ثم كان المصلى ينادي ربه جل وعلا رفع الباري (٣٦) وفيه أيضاً المحكمة في تخصيص فرض الصلاة بليلة الإسراء وأنه صلى الله عليه وسلم لما عرج به رأى في تلك الليلة عبد الملائكة وأن منهم القائم فلا يقدر والراكع فلا يسجد والمساجد فلا يقعد فجمع الله له ولأمته تلك العبادات كلها في ركعة يصل إليها العبد بشرطها من الطمأنينة والاخلاص، وأشار إلى ذلك ابن أبي جمرة ومتال وفي اختصاص فرضيتها بليلة الإسراء وأشار إلى عظيم بيانها ولذلك احتصر فرضها بكونه بغير واسطة بل بمراجعات تعددت على ما سبق بيانه.

اُدھر دیکھنے سے منع فرمایا ہے، نماز پڑھتے ہوئے تشبیک یعنی انگلیوں میں انگلیاں ڈالنے کی ممانعت فرمائی ہے۔ کھانے کا تقاضا ہوتے ہوئے اور پیشاب پا خانہ کا تقاضا ہوتے ہوئے نماز پڑھنے سے منع فرمایا ہے کیونکہ یہ چیزیں توجہ ہٹاتے والی ہیں ان کی وجہ سے خشوع خضوع باقی نہیں رہتا جو دربار کی حاضری کی شان کے خلاف ہے۔

حضرت ابوذر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب بندہ نماز میں ہو تو برابر اللہ تعالیٰ کی توجہ اس کی طرف رہتی ہے، جب تک کہ بندہ خود اپنی توجہ نہ ہٹاتے، جب بندہ توجہ ہٹاتیا ہے تو اللہ تعالیٰ کی بھی توجہ انہیں رہتی۔ حضرت ابوذر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: اگر تم میں سے کوئی شخص نماز کے لئے کھڑا ہو تو کنکریوں کو نہ چھوئے کیونکہ اس کی طرف رحمت متوجہ ہوتی ہے۔

## خاتمة الرسالة

روایات حدیث سے معلوم ہوا کہ رسول اللہ صلی اللہ علیہ وسلم کو اللہ تعالیٰ نے بیداری میں روح اور حیم کے ساتھ مراجح کرائی، اہل السنۃ والجماعات کا یہی مذہب ہے۔ ایک ہی رات میں آپؐ کے مغطیر سے روایت ہو کہ بیت المقدس میں پہنچ، وہاں حضرات انبیاء کرام علیہم السلام کی امامت کی، پھر وہاں سے آسمانوں پر تشریف لے گئے، وہاں حضرات انبیاء کرام علیہم السلام سے ملاقاتیں ہوئیں، سدرۃ الملائکت کو دیکھا، الbeit المعمور کو ملاحظہ فرمایا، ایسی جگہ پہنچے جہاں قلموں کے سخنے کی آوازیں آرہی تھیں، عالم بالا میں پچاس نمازیں فرض کی گئیں، پھر حضرت موسیٰ علیہ السلام

کے بار بار توجہ دلانے پر اور خالق کائنات جل مجدہ کی بارگاہ میں بار بار درخواست پیش کرنے پر پانچ نمازوں کی فرضیت رہ گئی، اور اللہ تعالیٰ نے پانچ نمازیں پڑھنے پر ہی پچاس نمازوں کے ثواب کا اعلان فرمادیا، پھر اسی رات میں آسمانوں سے نزول فرمایا، اور واپس مکہ معظمه تشریف لے آئے، راستے میں قریش کا ایک قافلہ ملا، جب صبح کو قریش کے سامنے رات کا واقعہ بیان کیا تو وہ تکذیب کرنے لگے لیکن جب آپ نے بیت المقدس کے بارے میں ان کے سوالات کے شافی جوابات دے دیئے اور حس قافلہ سے ملاقات ہوئی تھی وہ بھی پہنچ گیا، اور آپ نے اس کے بارے میں جو کچھ بتایا تھا وہ سب کے سامنے صحیح ثابت ہو گیا تو قریش کا منہ بند ہو گیا اور آگے پکھننا کہہ سکے۔

لیکن اب دور حاضر کے محدثین واقعہ معراج کو مانتے ہیں تا مکرتے ہیں اور عرض ہاں بالکل ہی جھیٹلا دیتے ہیں اور کچھ لوگ یوں کہہ دیتے ہیں کہ خواب کا واقعہ ہے، یہ لوگ یہ نہیں سوچتے اگر یہ خواب کا واقعہ ہوتا تو مشرکین مکہ اس کا انکار کیوں کرتے؟ اور یوں کیوں کہتے کہ بیت المقدس تک ایک ماہ کی مسافت کیسے طے کر لی؟ اور پھر انہیں بیت المقدس کی نشانیاں دریافت کرنے کی کیا ضرورت تھی؟ سورہ الاسراء کے شروع میں جو سُبْحَنَ اللَّهِ أَكْبَرِ عَبْدِهِ فرمایا ہے، اس میں لفظ بعدہ سے صاف ظاہر ہے کہ آپ روح اور جسم دونوں کے ساتھ تشریف لے گئے نیز اسری جو سری لیسری (معتزل اللام) سے یا ب افعال سے ماضی کا صیغہ ہے یہ بھی رات کے سفر کرنے پر دلالت کرتا ہے، خواب میں کوئی کہیں چلا جائے اس کو سری اور اسری سے تعبیر نہیں کیا جاتا، لیکن جنہیں ماننا نہیں ہے وہ آیت قرآنیہ اور احادیث صعیوہ کا انکار کرنے میں ذرا نہیں بھجھکے هداہم اللہ تعالیٰ۔

منکرین کی جاہلانية باتوں میں سے ایک بات یہ ہے کہ زمین سے اوپر جانے

میں اتنی مسافت کے بعد ہوام موجود نہیں ہے، اور فلاں فلاں کرہ سے گزرنا لازم ہے اور انسان بغیر ہوا کے زندہ نہیں رہ سکتا، اور فلاں کرہ سے زندہ نہیں گذر سکتا، یہ سب جاہل انہ باتیں ہیں، اقل قوانین با توں کا یقین کیا ہے جس کا یہ لوگ دعویٰ کرتے ہیں، اور اگر ان کی

کوئی بات صحیح بھی ہو تو اللہ تعالیٰ کو پوری پوری قدرت ہے کہ اپنے جس بندہ کو جس کرہ سے چاہے باسلامت گزار دے، اور بغیر ہوا کے بھی زندہ رکھئے ہو اور سانس لینے کو بھی تو اسی نے زندگی کا ذریعہ بنایا ہے، اگر وہ انسان کی تخلیق کی ابتداء ہی سے بغیر ہوا اور سانس کے زندہ رکھتا تو اسے اس پر بھی قدرت تھی، اور کیا سکتے کام ریض بغیر سانس کے زندہ نہیں رہتا؟ کیا جس دم کرنے والے سانس لئے بغیر گھنٹوں نہیں جیتے؟

بعض جاہل تو آسمانوں کے وجود کے ہی منکر ہیں، ان کے انکار کی بنیاد صرف عدم العلم ہے انْ هُمْ الَّذِيْخُرُصُونَ ۝ (یونس ۶۶) کسی چیز کا نہ جانتا اس امر کی دلیل نہیں ہے کہ اس کا وجود ہی نہ ہو، محض امکلوں سے اللہ تعالیٰ کی کتاب جھپٹلاتے ہیں۔  
تَائِلَهُمُ اللَّهُ أَنِّيْ يُؤْفِكُوْنَ ۝ (توبہ ۳۰)

فلسفہ قدیمہ ہو یا جدیدہ اس سے تعلق رکھنے والوں کی با توں کا کوئی اعتبار نہیں خالق کائنات جل مجدہ نے اپنی کتاب میں سات آسمانوں کی تخلیق کا تذکرہ فرمایا، لیکن اصحاب فلسفہ قدیمہ کہتے تھے کہ نو آسمان ہیں، اور اب جب نیا فلسفہ آیا تو ایک آسمان کا وجود بھی تسلیم نہیں کرتے۔ اب بتاؤ ان اُنکل گانے والوں کی بات ٹھیک ہے یا خالق کائنات جل مجدہ کا فرمان صحیح ہے؟ سورہ ملک میں فرمایا: أَلَا يَعْلَمُ مَنْ خَلَقَ طَوَّهُ وَهُوَ اللَّطِيفُ الْخَبِيرُ (الملک ۱۲) دیکھا وہ نہیں جانتا جس نے پیدا فرمایا اور وہ لطیف خبیر ہے۔

فلسفہ قدیمہ والے آسمان کا وجود تو مانتے تھے لیکن ساتھ ہی کہتے کہ آسمانوں میں خرق والیاں نہیں ہو سکتا، یعنی آسمان پھٹ نہیں سکتا، یہ بھی ان کی اٹھل پچوں والی بات تھی کبھی نہ گئے، نہ جا کر دیکھا، زمین پر یہ تھے بیٹھے سب کچھ خود ہی طے کر لیا۔ جس ذات پاک نے آسمان زمین پیدا فرمائے اس نے تو آسمانوں کے دروازے بھی بنائے۔ سورہ اعراف میں فرمایا: **لَا تُفْتَحُ لَهُمَا أَبْوَابُ السَّمَااءِ** (اعراف: ۲۰) اور سورہ نبایہ میں فرمایا **وَفُتَحَتِ السَّمَاءُ فَكَانَتْ أَبْوَابًا** (نبایہ: ۱۹) اور آسمان کے پھٹنے کا بھی ذکر فرمایا، جس کا قیامت کے دن ظہور ہو گا: **إِذَا السَّمَاءُ اُنْشَقَّتُ** (انشقاق: ۱) اور **وَانْشَقَّتِ السَّمَاءُ فِي يَوْمٍ مِثْدُواهِيَةً** (الحاقة: ۱۶) میں تذکرہ فرمایا ہے، لہذا ان لوگوں کی بات بالکل جھوٹ ہے جنہوں نے یوں کہا آسمان میں خرق والیاں نہیں ہو سکتا۔

پھر لوگوں کو یہ اشکال تھا اور بعض محدود کو ممکن ہے اب بھی اشکال ہو کہ ایک رات میں آتا بڑا سفر کیسے ہو سکتا ہے؟ کبھی پہلے زمانہ میں کوئی شخص اس طرح کی بات کرتا تو اس کی کچھ دبہ بھی نہیں کہ تیز رفتار سواریاں موجود نہ تھیں اور اب جو نئے آلات ایجاد ہو گئے ان کا وجود نہ تھا، اب توجہ سے ہواں جہاز گھنٹہ ڈیرہ گھنٹہ میں دمشق پہنچ جاتا ہے، اگر اسی حساب کو دیکھا جائے تو بیت المقدس آنے جانے میں صرف دو تین گھنٹے خرچ ہو سکتے ہیں اور رات کے باقی گھنٹے آسمانوں پر پہنچنے اور وہاں مشاہدات فرمانے اور وہاں سے واپس آنے کے لئے تسلیم کرنے کا جائیں تو اس میں کوئی بعد نہیں ہے، اب تو ایک رات میں لمبی مسافت قطع کرنے کا اشکال ختم ہو گیا، اور یہ بھی معلوم ہے کہ اللہ تعالیٰ کی قدرت ختم نہیں ہوئی، اللہ تعالیٰ چاہے تو جو تیز رفتار سواریاں ہیں انہیں مزید درمزید تیز رفتاری عطا فرمادے اور نبی سواریاں پیدا فرمادے، جو موجودہ سواریوں سے تیز تر ہوں، سورہ نحل میں جو سواریوں کا تذکرہ فرمانے کے بعد: **وَخَلُقْ مَا لَا تَعْلَمُونَ** (نحل: ۸) فرمایا ہے اس میں موجودہ

سواریوں اور ان سب سواریوں کی طرف اشارہ ہے جو قیامت تک وجود میں آئیں گی، اب تو ایسے طیارے تیار ہو چکے ہیں جو آداز کی رفتار سے بھی زیادہ جلدی پہنچنے والے ہیں، اور ابھی مزید تیز رفتار سواریاں بنانے کی کوششیں جاری ہیں، یہی لوگ جو سفر معراج کے منکر ہیں یا اس کے وقوع میں مترد ہیں خود ہی بتائیں کہ رات دن کے آگے پہنچنے آنے میں ران کے خیال میں، زمین جو اپنی محور پر گھومتی ہے چوبیس گھنٹے میں کتنی مسافت طے کر لیتی ہے؟ اور یہی بتائیں کہ آفتاب جوز میں کے کردے سے کروڑوں میل دور ہے کرن ظاہر ہوتے ہی کتنے سیکنڈ میں اس کی روشنی زمین پر پہنچ جاتی ہے؟ اور یہی بتائیں کہ جب چاند پر گئے تھے تو کتنی مسافت کتنا وقت میں طے کی تھی؟ یہ سب کچھ نظرؤں کے سامنے ہے پھر واقعہ معراج میں تردد کیوں ہے؟ صاحبِ معراج صلی اللہ تعالیٰ علیہ وسلم جس براق پر تشریف لے گئے تھے اس کے بارے میں یوں فرمایا ہے کہ وہ حد نظر پر اپنا اگلا قدم رکھتا تھا، لیکن یہ بات ابہام میں ہے کہ اس کی نظر کہاں تک پہنچتی تھی، اگر سو میل پر نظر ڈپتی ہو تو مکہ معظمہ سے بیت المقدس تک صرف سات آٹھ منٹ کی مسافت بنتی ہے۔ اس طرح بیت المقدس تک آنے جانے میں کل پندرہ ہی منٹ خرچ ہونے کا حساب بنتا ہے اور باقی پوری رات عالم بالا کی سیر کے لئے پنج گئی۔

آج کل جده سے دمشق تک ہوا جہاز سے ایک ڈیڑھ گھنٹہ کا استہ ہے۔ اگر اسی کے مطابق غور کیا جائے تو دو تین گھنٹے بیت المقدس آنے جانے کے لئے اور باقی پوری رات عالم بالا کی سیر کے لئے تسلیم کرنے سے کوئی چیز مانع نہیں ہے۔ وما  
يَتَذَكَّرُ الْأَمَرَتُ بِيُنِيبُ . (مئون ۱۳)

مومن کا طریقہ یہ ہے کہ اللہ تعالیٰ شانہ اور اس کے رسول صلی اللہ علیہ وسلم کی بات سنے اور تصدیق کرے۔ وَالْمُرْتَابُونَ هُمُ الْهَاكُونَ ۔

اب ہم اخیر میں قصیدہ بردہ کے اشعار متعلقہ اسراء و مراجع ذکر کر کے اس رسالہ کو ختم کرتے ہیں۔

## قالَ صَاحِبُ الْبُرْدَةِ رَحْمَةُ اللَّهِ لَعَلَيْهِ

كَمَا سَرَّتِي الْبُرْدُ فِي دَاجِ مِنَ الظُّلْمِ  
 جیسے چودھویں رات کا چاندا نہ ہیری رات میں چلتا ہے  
 مِنْ قَابِ قَوْسَيْنِ لَمْ تُذْرَكَ وَلَمْ تُرَمَ  
 جونہ ادراک کیا جاتا ہے اور نہ طلب کیا جاتا ہے  
 وَالْوَسْلِ لَقَدِيمٌ مَجْدُومٌ عَلَى حَدَّهِ  
 جیسے خادم اپنے مخدوم کو مقدم کرتے ہیں  
 فِي مَوْكِبِ كُنْتَ فِيْهِ صَاحِبُ الْعِلْمِ  
 جیسے ایک شکر کو اس کے صاحب نشان آپ ہیں  
 مِنَ الدُّنْوَلَامَرْقَالِمُسْتَنِيْمَ  
 نزدیکی میں اور نہ بالا جانے والے کے لئے بالا جانا  
 نُودِيْتَ بِالرَّفِيعِ مِثْلَ الْمُفْرَدِ الْعَلَمِ  
 لئے کہ آپ بلائے گئے بلندی پر جیسے دی مزدیم رفع سے بڑا جاتا ہے  
 عَنِ الْعِيُونِ وَسِرِّ أَيِّ مُكْتَبٍ  
 انکھوں سے اور لیے راز سے جو نہایت پوشیدہ ہے  
 وَجُزْتَ كُلَّ مَقَامٍ غَيْرَ صُرْدَحِمٍ  
 اور گزئے آپ ہر مقام میں کہ وہاں کوئی اور نہ بھتا  
 وَعَرَادِرَاكُمَا وَلِيْتَ مِنْ نِعَمَ  
 اور کسی کے ادراک میں نہ آئیں وہ نعمتیں جو آپ کو عطا ہوں میں  
 مِنَ الْعَنَايَةِ رُكَنًا غَيْرَ مُنْهَدِهِ  
 ایسا کرن عنایت ہوا ہے جو کبھی گرنے والا نہیں

سَوَيْتَ مِنْ حَرَمٍ لَيْلًا إِلَى حَرَمٍ  
 آپ نے سیر فرمانی ایک شب میں حرم مکہ سے بیت المقدس کے حرم تک  
 وَبِتَ تَرْقِيَةِ إِلَى أَنْ تِلْتَ مَنْزِلَةَ  
 اور آپ ترقی کرتے ہیں تک کہ پہنچے قاب قوسین کے وربہ کو  
 وَقَدْ مَتَّكَبْ جَمِيعَ الْأَنْبِيَا عِبَاهَا  
 اور اس رتبہ کے سب سب انبیاء و مرسیین نے آپ کو مقدم کیا  
 وَأَتَتْ تَخْرِقُ السَّبِيعَ الطِّبَاقَ بِهِمْ  
 اور آپ شکران کرنے والے ہفت سا توں طبق آسمان کے  
 حَتَّى أَذَالَتِدَعْ شَأْوَالْمُسْتَبِقَ  
 یہاں تک کہ باقی نہ کھا پیش جانا کسی آئے جانیوالے کے لئے  
 حَفَضْتَ كُلَّ مَقَامٍ بِالاضَافَةِ إِذْ  
 ہر کان کو آپ نے پست کیا جیسے اضافتی زیر ہوتا ہے اس  
 كِيمَا تَفُوزُ بِوَصْلِ أَيِّ مُسْتَتِرٍ  
 یہاں تک کہ بہرہ در ہوئے ایسے صال سے جو کمال پوشیدہ ہے  
 فَحُرْتَ كُلَّ فِخَارٍ عَيْرَ مُشَتَّرِكٍ  
 پس حاصل ہوتے آپ کو سب ایسے رہتے جو باعث فخر ہیں کوئی ان میں شرک نہیں  
 وَجَلَ مِقْدَارُ مَا وَلِيْتَ مِنْ رُتْبَ  
 اور بہت ہیں بزرگی میں وہ رہتے جو آپ کو دیتے گئے  
 بُشْرَى لَنَا مَعْتَرَّا لِاسْلَامِ إِنَّ لَنَا  
 ایسا گروہ اسلام ہم کو بہت بشارت ہے کہ ہمارے واسطے

لَمَّا دَعَ اللَّهُ دَا عِيَّا لَطَاعَتْهُ

جب اللہ نے ہمارے داعی کو اکرم الرسل کے ذریعے

بِأَكْرَمِ الرَّسُولِ كُنَّا أَكْرَمَ الْأُمَمَ

بلما توا هم اکرم الامم ہو گئے۔

يَارَبِ صَلِّ وَسَلِّمْ دَائِمًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

وهذا آخر السطور من هذا الكتاب المسطور  
سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ  
عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ.

www.e-iqra.info

بِسْمِ اللّٰهِ الرَّحْمٰنِ الرَّحِيْمِ

## مُرْجِعَه لِعَتْقِيَه فَارسي

دوش چوں از بے نواں هم نوائے دل شدم  
اعهد ما پنی یاد کردہ سوئے مستقبل شدم  
از سفر و امانہ آخر طالب منزل شدم  
کر تگا پوسوب شام غریبان در رسید  
دست گلگشت و بھارتان و خارستان هم  
پیش و پس بانگ جرس از کاروان در هر قدم  
تاسروش غیب از الطاف قدسم یاد کرد  
ما من خیر الورے بہرنجات ارشاد کرد  
قبله ارض و سما آمرات نوی کسریا!  
شافع روز بزا و انگه خطیب انبیاء  
صاحب خلق عظیم و مظلہ هر جو دعیم

دیده عبرت کشودم مخلصے نام پدید  
رحمت حق پیخون درمانه را امداد کرد  
مقصد ہر طالب حق آں مراد ہر مرید  
سید و صدر عویشی شمس ضخ بدر دجے  
صاحب حوض و کواٹل خدار و زعید  
آیت رحمت کہ شان او رو فست و حیم

خلق و خلق و قول و فعل و بدی سمت احمدیہ  
جدا وقت عطا برخا آپ بقا  
عام اشہب از جمال طلعتش عیید سعید  
شور عشقش در سر عمار سلمان و بلال  
والہ آثار و معرفت و شبلی یا یزید  
مسلم و مثل بخاری و قوف بر دل سیر  
اقیار اسوہ اقدم دے تقلید حبیب  
اں زمال بوده نبی کا دم بداندر ماد طین  
ورہ آن چیز کے آور دست ازو عد و عید

در مقام قرب حق بمقام افتح باب  
دید و بشنید آنچہ جزو کے کس بشنیدندید  
ادام انبیا صاحب شفاعت و ریحش  
سید مخلوق و عبد خاص خلاق مجید  
قدره اهل بدایت اسوہ اهل رشاد  
عالم از رشحات الفاس کریش مستفید  
بر تراز آیات جملہ انبیاء آیات او  
مستنیر از طلعت او هر قریب و هر عیید  
نطق او وحی سماحتا بخوم اہتدا  
علم او ازاولین و آخرین اند مرزید  
غایک راه طیبہ از آثار و بہتر ز طیب  
امتش خیر الامم بر امتاں بوده شہید

رحمت للعالمین خواندش خُداوند کریم  
دست او بیضا ضیا جود تراز با دصبا  
وقف امر عالم برضحک آں رحمت لقا  
داعی مهر او چراغ سینه اہل کمال  
ثبت برایمانے و نیمان دماک بے خیال  
از حدیث وے سمرد حیطہ اہل اثر  
سنت بیضا نے وے فردل هر با بصر  
سید عالم رسول و عبد رب العالمین  
صادق و مصطفی وحی غیب و مامون و امین

منبر اسد و مراج او سبع قباب  
کاندرانجا نور حق بود و نبود مگر حجاب  
مدح حاش رفع ذکر و شرح وصفش شرح صد  
ہمگتاں زیر لوائیش یوم عرض و نیت فخر  
اخیر و خیر الوری خیر الرسل خیر العباد  
لغوی از همت او خلق راز او معاد  
انتخاب دفتر تکوین عالم ذات او  
شرق صبح وجود مساوا مشکواه او  
دین او دین خدا تلقین او اصل ہدے  
صاحب اسرار او ناموس اکبر بر ملا  
مولکش ام القراء ملکش بشام آمد قریب  
شرق و غرب از نشودین مستطابت مسٹطیب

حجت و فرقان مجذب مکرم و فصل خطاب  
 حرف حرف او شفا هست و بدی بہر شید  
 خاتم دور نبوّت تا قیامت بے مرآ  
 نعت او صاف کمال او فرزون تراز عدیه  
 بونے گل بر دوش فی گردوبال مصبع دشام  
 پیزا صحاب وآل و جمله اخبار عبید  
 خاصه آں احقر که افقر هست از جمله انام

خاص کر دش حق باعجاز کتاب مستطاب  
 بخیم نجاش در براعت هست بر ترزا آفتاب  
 الغرض از جمله عالم مصطفی و مجتبی  
 افضل و اکمل ز جمله انبیاء ر نزد خدا  
 تا صبا گلگشت گیهار کرده میباشد مدام  
 باد بر فی از خدای نمی دو و هم سلام  
 وز جناب وے رضا بر احقران مستهام

ستغیث است الغیاث آے سرور عالی مقام  
 در صدر از بارگاہت در شید ایں قصید

